

శ్రీ మద్భగవద్గీత

అనువాదకుడు :

శ్రీ నిర్వికల్పానందస్వామివారు

ఇది మూలశ్లోకములు, ప్రతిపదార్థము, ధారాళమగు అనువాదము, శ్రీధరీయ, టీకాసారము, విశేషాంశములు, సానువాదగీతాపాఠశ్రమము, ధ్యానమాహాత్మ్యములు సమభావాత్మకములగు ఉపనిషద్వాక్యసూచిక, వేదాంతసూత్రసూచిక, గీతాశ్లోకసూచిక, శబ్దానుక్రమణిక—ఇన్నిటితో విరాజిల్లుచున్నది.

భక్తులకు సాధకులకు మాత్రమేకాక కళాశాల విద్యార్థులకు సైతము ఉపయుక్తమయిన దివ్యగ్రంథము.

పుటలు : 58+440 (అందమయిన అష్టమ ముద్రణము) పేరి : రూ 9-00

‘మా దివ్యవాణి’ గ్రంథమాల

నేడే కొనండి :

పదే పదే చదవండి ::

దివ్యావతారమూర్తుల విశ్వోపదేశములైన అమృత మధుర సూక్తులు సర్వ సుగ్రహము హృదయ సన్నిహితమునైన తేటతెనుగున వీనిలో అందజేయబడ్డాయి. ఇందులో ఒక్కొక్కటి నిరుత్సాహులకు ఉత్సాహప్రదం, అశాంతిసంక్షుభితులకు శాంతిదాయకం, సంశయాందోళితులకు సంశయాపనోదకం, జిజ్ఞాసువులకు పరమార్థజ్ఞాన సమర్పకం, అందరికీ శిక్షకం, సంస్కారకం, నిర్వృత్యాపాదకం. మువ్వన్నెల మేలి జాకెట్టుతో పాకెట్టుసైజులో చక్కని తయారింపు—

శ్రీ రామకృష్ణ ఉవాచ	0-80	శ్రీ కృష్ణవాణి	0-80
శ్రీ శారదాసూక్తి నవనీతము	0-80	బుద్ధ ఉవాచ	0-80
శ్రీ వివేకానంద శంభారావము	0-80	కైస్తవ సూక్తిమాల	0-80
మహమ్మదు సూక్తిమంజరి		0-80	

ఇట్లు వ్రాయుడు :

మేనేజరు, శ్రీ రామకృష్ణ మఠము, మైలాపూరు, మద్రాసు - 600004.

శ్రీ రామకృష్ణ బోధామృతము

సంపుటము ౩౨

౧౯౦౭ - జూలై : రాక్షస - ఆషాఢము

సంచిక ౧

విషయ సూచిక

శ్రీరామకృష్ణ కర్ణామృతము (సార్థన)	౧
శ్రీ గురుసరా క్తిసుధ	౨
నిజమైన విద్య—వి, విన్, ఆర్, అంజనేయలు	౪
భారత దేశము—శ్రీ నివేకానందస్వామి—శ్రీ స్వాత్మానందస్వామి	౭
శ్రుతాప్రసారము (సంపాదకీయము)			
మానవాభ్యుదయమునకు భరతవర్షపు రామక	౧౧
భక్తిరత్నావళి—మూలము : శ్రీవిష్ణుతూరి	౧౪
స్వాభ్యాస : విష్ణుచిత్తుడు			
యువకులకు నివేకానందుల పిలుపు	౧౫
మతము : కల్పన యో - సత్యయో !—జి. జి. జి. వి. ఆర్, ఆర్, ఆర్, గోపాల్	౧౭
దానము—హరిహరదాన	౨౦
ఆస్తికుడంటే ఎవరు !—చివుకల కృష్ణమూర్తి	౨౪
పరిప్రశ్న	౨౮
వార్తలు - చిత్రమాలు	౩౦

శ్రీరామకృష్ణ బోధామృతము

అనువాదకము :

శ్రీ చిరంతనానందస్వామిమహర్షి

ఇంద్రా గురు దేవుని 1121 మహోపనేశములును, సంగ్రహ జీవితమును ఉన్నవి.

జీవుడు : సంసారము; మాయ, గ్రంథములు : గ్రంథులు, జాధగురువులు : బోధగురువులు, తాకికులు : వారి ధోరణులు, ఆత్మోన్నతి; సాధకులు; వారి యాదర్శములు, పారమార్థిక జీవనమునకు సమసాయములు, సర్వసత్యసామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : నీతికథలు మున్నగు అంశము లిందు తేట తెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

.... ఈ గ్రంథం చదువునూంటే ఒక్క ఐహికానికీ, ఒక్క ఆముష్మికానికీ కారెంటికీ సంబంధించిన సూక్ష్మతూ, గహస్యానూ, వికారూ చక్కగా అరటి పండ్తో చేతిలో పెట్టినట్లు ఉంటువి....

—ఆంధ్రప్ర

541 పుటలు

(ఏడవకూర్పు)

వెల : రూ. 4-50.

ప్రముఖ వ్రాసిన : శ్రీనేజుడు, శ్రీరామకృష్ణబోధామృతము వ్రాసిన : మద్రాసు-600004

శ్రీ శారదాదేవి చరిత్ర

శ్రీరామకృష్ణభగవానుని సతీమణియు, ఆదర్శమాతయు, యోగినియునగు
మహాసీయారాలి దివ్యచరిత్ర

రచయిత:

శ్రీ చిరంతనానందస్వాములవారు

ప్రతి స్త్రీయును పురుషుడును...చదువవలసిన గ్రంథమిది...అమృతకలశము'...
అనన్యసామాన్య సీతిమంజరి...తియ్యని తెలుగు...పాలవంటి శైలి...

—ఆంధ్రప్రభ

...నారీలోకమునకేకాక, ఆధునిక వాఙ్మయమునకు ఈ గ్రంథము అమూల్యమైన
కానుక; పాఠశాలలలో, కళాశాలలలో పాఠ్యగ్రంథముగా నుండదగిన ఉత్తమ గ్రంథము.

—అనందవాణి

246 పుటలు (అయిదవ కూర్పు) వెల: రూ. 2-75

శ్రీ వివేకానంద జీవితచరిత్ర

(శ్రీ చిరంతనానందస్వామి ప్రణీతము)

ఇందు శ్రీ స్వాములవారి జీవితమున నింతకుపూర్వము గ్రంథస్థములుగాని ముఖ్య
సంఘటన లెన్నియో శ్రీవారి సోదరశిష్యులవలన విని వ్రాయబడినవి. ఇది శ్రీ స్వాములవారి
సంపూర్ణ చరిత్ర!

...శ్రీ వివేకానందస్వాములవారి యనమాన వాగ్దేవతవమును మంచి నుడికారపు
టాడుపుతో శ్రీ చిరంతనానందులు తెలుంగునఁ బ్రదర్శించిరి. వివేకానందుల వాఙ్మయ
మూర్తి కీ తెలుంగునేత యలంకృతి...

—వేటూరి ప్రభాకరశాస్త్రి

నిర్దుష్టమైన భావ, అందమైన అచ్చు, ఆకర్షకమైన రూపము.

482 పుటలు (పదవ కూర్పు) వెల: రూ. 4-00

ఇట్లు వ్రాయుడు: మేనేజరు, శ్రీరామకృష్ణమఠము, మైలాపూరు, మద్రాసు-800004.

హిందూ మతము

అనువాదకులు :

కీ. శే. కందుకూరు మల్లికార్జునంగారావు

శ్రీ వివేకానందస్వాములవారు హిందూమతస్వరూపమును పాశ్చాత్యఖండవాసులకు బోధించి, దానికి లోకసన్మానమును, వ్యాప్తిని కలిగించిన దివ్యవాక్కు లిందు సులభమందర మగుభాషలో వివరింపబడియున్నవి.

(188+18) పుటలు

వెల: రూ. 4-00

కర్మ యోగము

అనువాదకులు :

శ్రీ చిరంతనానందస్వాములవారు

ఇందు శ్రీ స్వాములవారు కర్మయోగతత్వమును అరటిపం వొలిచినట్లు విశదీకరించియున్నారు. కర్మమెట్లు మోక్షసాధనమో స్పష్టీకరించియున్నారు.

(146+8) పుటలు

(అష్టమ ముద్రణము)

వెల: రూ. 4-00

ఇట్లు వ్రాయుడు: మేనేజరు, శ్రీ రామకృష్ణమఠము, మైలాపూరు, మద్రాసు-600004

ఫోటో : 71231

జోబ్ నెంబర్ : 635

మా మానవత్రికలు

వేదాంత కేసరి

శ్రీ రామకృష్ణ - మా మానవత్రికలు 1944-వ సంవత్సరమునండి వేదపరిచయము

అంగ్ల మానవత్రిక

ఇండియాలో	శ్రీ లంకాలో	అమెరికాలో	ఇతర విదేశాలలో
సాలు చందా : 8 రూపాయలు	10 రూపాయలు	4 డాలర్లు	1 పౌను
జీవిత చందా : 150 ..	200 ..	70 ..	18 పౌనులు.

శ్రీ రామకృష్ణ విజయం

మత - పాంసృతికవిషయకంగా 1921-వ సంవత్సరమునండి ప్రచురించబడుతున్న శ్రీ రామకృష్ణ

ఇండియాలో	శ్రీ లంకాలో	అమెరికాలో	ఇతరవిదేశాలలో
సాలు చందా : 7 రూపాయలు	9 రూపాయలు	3 డాలర్లు	₹ 0-70
జీవిత చందా : 100 ..	150 ..	50 ..	12-పౌనులు.

శ్రీ రామకృష్ణ ప్రభ

1944-వ సంవత్సరమునండి ప్రచురించబడుతున్న విశ్వవేదవ్యమైన ఆధ్యాత్మిక విజ్ఞానామృతమును వెదజల్లే

శ్రీ రామకృష్ణ

ఇండియాలో	శ్రీ లంకాలో	అమెరికాలో	ఇతరవిదేశాలలో
సాలు చందా : 7 రూపాయలు	9 రూపాయలు	3 డాలర్లు	₹ 0-70
జీవిత చందా : 100 ..	150 ..	50 ..	12-పౌనులు.

1. చందాదారులు ఉత్తరప్రత్యుత్తరాలలో తమ 'చందాదారు సంఖ్య' మదాహరిస్తూ విలాసాలను స్పష్టంగా వ్రాయాలి.
2. పత్రిక అందకపోతే మాపాంతానికీ మూడు రెబుసాలి.
3. చందాదారులకు మేము ప్రచురించిన గ్రంథాలను 5% తగ్గింపు ధరలను అందజేస్తాం. వివరాలకు క్రింది విలాసానికి వ్రాయండి.
4. ప్రముఖ సంస్కృతి కేంద్రాలలో ప్రచారంలో ఉన్న యీ ఆధ్యాత్మిక విజ్ఞాన పత్రికను అదృశ్యమైందని చక్కవి ప్రాసకాలు. రేట్లను వ్రాయండి.
5. సమీక్షకు గ్రంథాలు పంపేటప్పుడు గెంజెన ప్రతులు సంవత్సరంపాటు గ్రంథికర్తలకు ప్రాసకాలు మా ప్రార్థన.
6. ప్రచారణకమలైన మత - శ్రీ రామకృష్ణ - పంసృతికవిషయక స్వతంత్ర వ్యాసాలను చందాదారులు అందజేస్తే సంపాదకులు కమ్యూనికేషన్ ప్రచురిస్తారు.
7. పత్రిక స్పెషియల్స్ కి రేవారు 75 పైసల పోస్టేజీ పంపాలి.

ఇంకా వివరాలు కావలసినవారు :

మేనేజరు, శ్రీ రామకృష్ణ మఠం, మైలాపూరు. మద్రాసు-600004

అనే విలాసానికి వ్రాయండి.



‘అఖిలవిభు శరణొంచును, యా త్కలంబ యశనికృత నీడు ననుభూతి కందు వత్స’

—శ్రీ కాదవామణి.

శ్రీరామకృష్ణ పుట

సంపుటము ౩౨ }

౧౯౭౫ - జూలై : : రాక్షస - ఆషాఢము

{ సంచిక ౧

ఓం నమో భగవతే శ్రీరామకృష్ణాయ !

ప్రార్థన

శ్రీరామకృష్ణ కర్ణామృతము

శ్లో. భక్తానాం హృదయే జాగ్ర. ద్యోగినాం నిటలే స్వప్నన్
సుస్వప్నన్ జ్ఞానినాం మూర్ధ్ని. రామకృష్ణో జయత్య సౌ.

తే. గీ. రాగభక్తులయెడల జాగ్రత్తుగాగ; నిండు స్వప్నమై యోగుల నిటలములను
భూరి నిద్రయై జ్ఞానుల మూర్ధములను; వఱలు శ్రీరామకృష్ణ జయమ్ము! జయము!

వ్యాఖ్య:- భక్తుల హృదయపద్మములందు జాగ్రత్తును, యోగుల నిటలములయందు స్వప్నమును
జ్ఞానుల మూర్ధ (సహస్రార)ములందు (యోగ)నిద్రయునై ప్రవర్తిలు శ్రీరామకృష్ణా!
నీకు జయము!

శ్లో. ఏకత్ర సమీశిత విశ్వగుభ స్వరూపా, శ్రీదక్షిణేశ్వరపురే విహితాధివాసా
అజ్ఞేషు కీర్ణపరమాత్మ సుఖానుభూతిర్, జీయా చ్చిరం భరతవర్ష మహావిభూతిః.

చ. పరమవర ప్రదాతయును భారతవర్ష మహావిభూతియున్
శరణముజొచ్చు నజ్ఞులకు సత్పరమార్థ సుఖానుభూతియుఁ
వఱలెడు దక్షిణేశ్వర నివాసియు విశ్వగుభ స్వరూపుఁ డ
క్షరుఁడును నౌగదాయి కలకాలము వర్తిలు మన్మనంబునన్

వ్యాఖ్య:- సజ్జనులకు ఉత్తమోత్తమములయిన పరములను ప్రసాదించువాఁడును, భారతవర్షపు
(పారమార్థిక) మహావిభూతియును, శరణుజొచ్చిన అజ్ఞులకు పరమార్థ సుఖానుభూతి
గలిగించువాఁడును, ప్రశస్తమయిన దక్షిణేశ్వర (కాళీదేవాలయ) నివాసియును,
రూపుదాల్చిన విశ్వగుభమును అక్షరపరబ్రహ్మమును నగు శ్రీరామకృష్ణగురు దేవుఁడు
కలకాలము నాహ్వాదయమున వర్తిలుచుగాక!

శ్రీ గురు సూక్తి సుధ

స్వయంకృతమైన ప్రశ్న : జనులు వారి భార్యాపుత్రాదులు చనిపోయిరినియో ఆస్తి పాస్తులు నష్టమైన వనియో కన్నీరు కాలువలుగా నేడ్చురు. కాని దైవమును సాక్షాత్కరించుకొననైతి నే యని ఎవ రేడ్చురు ?

శ్రీరామకృష్ణులు : అయినను “మే మతని నెంతయో ప్రార్థించితిమి, అయినను అతడు దర్శన మీయలేదు” అని వారందురు. దైవము కొఱకై ఒక్కసారి అట్టి ఆవేగముతో (చని పోయిన భార్యాపుత్రుల కొఱకై న అట్టి ఆవేగముతో) వారి నేడ్వనిండు! దైవము సాక్షాత్కరింపక దాగుకొనగలడేమో చూతము!

స్వయంకృతమైన ప్రశ్న : అంతియ గాక మనస్సును నిరోధించుటకే గదా ప్రాణాయామము మొదలైన వాని ద్వారా ప్రాణమును నిరోధింపవలయునది ?

శ్రీరామకృష్ణులు : ధ్యానము వలనను దేవునిపట్ల భక్తివలనను ప్రాణములు మనస్సు కూడ బాటంత టవియే క్రమముగా నిరోధింపబడుటను చూతువు. ఈ కలియగమున మానవులు అల్పాయుష్కులు, సామర్థ్యము లేకున్న, ఇందు కనియే భగవంతుడు అనుగ్రహముతో సాక్షాత్కారమునకు వారి బాటను అంత సులభముగ చేసినాడు. ఈ యుగములో భార్యాపుత్రుల మృతివలన కలుగునట్టి ఆశ్రోశము శూన్యత దేవునికొఱకై అనుభవించినచో, అని వాని మనస్సున ఇరువది నాలుగు గంటలైనను నిలిచినచో భగవంతుడు సాక్షాత్కరింపక తప్పదు.

స్వయంకృతమైన ప్రశ్న : ఇచ్చాస్వాతంత్ర్యము అటువంటి దేమైనను కలిగిన వారైన గలరా ?

శ్రీరామకృష్ణులు : ఎప్పుడును ఏమైనను జరిగినది కాని జరుగజోవునది కాని అంతయు భగవ

దిచ్చవలన మాత్రమే. మానవుడు దానిని కొంత కాలమునకు తెలిసికొనును, కాని దానికి ఇంక కొంచెము చేర్చవలసి యున్నది. ఆవును పొడుగాటి త్రాటితో ఒక రాటకు కట్టినచో అది రాటకు ఒక మూరెడు దూరములో నిలువవచ్చును. లేదా త్రాటిపొడుగు లోపల ఎచ్చట నైనను నిలువవచ్చును. మానవుని ఇచ్చాస్వాతంత్ర్యమును అట్టిదే. “ఈ స్థలములో దానిని బంధించి నిమ్మ, నిలుచుండ నిమ్మ, ఇవ్వము వచ్చినట్లు తిరుగనిమ్మ” అను నుద్దేశముతో మానవుడు ఆవును అట్లు కట్టివేయును. అట్లే భగవంతుడు మానవునకు కొంత శక్తినిచ్చినాడు. అందువలననే మానవుడు తాను స్వతంత్రుడ ననుకొనును. కాని త్రాడు రాటకు కట్టిబడియున్నది. మరి దీనిని గమనింపుడు. ఎవరైనను అతనిని అణకువతో ప్రార్థించినచో భగవంతుడు అతనిని వేతొక స్థలమునకు గొనిపోయి అచ్చట కట్టివేయవచ్చును. లేదా త్రాటిని మరికొంత పొడవు చేయవచ్చును. లేదా దానిని మెడనుండి పూర్తిగా తీసివేయవచ్చును.

స్వయంకృతమైన ప్రశ్న : భగవంతుని శరణజొచ్చుట అంత సులభమా? మహామాయయొక్క లీలలు దుర్గాహ్యములు! ఆమె దీనిని జరుగనిచ్చునా?

శ్రీమకృష్ణులు : ఈ ప్రపంచమున ‘నా’ అను వారే లేనివాడు ఒక పిల్లిని పెంచుచు ప్రాపంచిక జీవనము గడపునట్లు ఆమె చేయును. పిల్లికి పాలు సంపాదించుటకై తిరుగులాడుచు అతడనును. “నేనేమి చేయదను? ఈ పిల్లి పాలు చేపలు తప్ప వేరేమియు తినదు.”

ఒకరు ధనికురాలు. ఉన్నత వశీయరాలు కావచ్చును. భర్తయు పిల్లలును అందఱు మగ గొనిరి. ఇక మిగిలినది చావనునదియే లేనట్లు

తచ్చాడుచున్న వితంతువులు మాత్రమే, కొన్ని భాగములు పడిపోయినవి, కొన్ని పడి పోవుచున్నవి. కష్టపై చెట్లు పెరిగినవి, వాని తోపాటు కొన్ని తోటకూర కాడలు మొలచినవి. ఈ వితంతువులు వానిని ప్రోగు చేయుదురు. కూర చేసి తమ ప్రాసందిక జీవనమును కొనసాగితురు! ఏమి ఫలము? వీరేల భగవంతుని శరణము నాశ్రయింపరు? అట్లు చేయుటకు వీరికి సమయము నిశ్చయముగ నప్పుడే, కాని అట్లు జరుగవలయునని లేదు!

లేదా విభావమైన కొలది కాలమునకే భర్త చనిపోవును. ఆమె బాలవితంతువగును. ఇప్పుడామె పిల్లలులేని ప్రాధయైన వితంతువు. ఆమె భగవంతు నేల భజింపదు? కాని ఆమె అట్లు చేయదు. లిస సోదరుని స్నేహమునకు రక్షకురాలగును, జాట్టును నడినెత్తిపై మడి వేసికొని తాళపుచెవులగత్తిని చెంగున కిట్టుకొని ప్రతియొక్కరిని తర్జించును, ఎల్లరిపై పెత్తనము చేయును, గ్రామము మొత్తము ఆమెను జూచిన భయపడును, “నేను లేనిచో నా సోదరుడు భోజనమైనను చేయజాలడు” అని ఆమె అండటితో చెప్పుచుండును. అహ! ఎట్టి దౌర్భాగ్యురాలు! తన కేమి సంభవించినదో ఆమె ఏల గమనింపదు? తుదకు తనకై ఆమె ఏమి బావుకొనినది!

క్రంగిన మనోభావముతోనున్న ఒక యువకుని ప్రశ్న: అయ్యా, కామమును పడలించుకొనుట ఎట్లు? ఉద్వేగములు, తగని ఉద్వేగములు ఒక్కొక్కప్పుడు మనసును కలత పెట్టును. ప్రయత్నించినను ఆగక అవి నన్ను ఉద్విగ్నుని చేయును?

శ్రీరామకృష్ణులు: ఓ, భగవత్పాతాళ మగువరకు కామ మదృశ్యము కాదు.

శరీర మున్నంతవరకు పాతాళాంతర మైన పిదప కూడ ఏ కొంచెమో మిగిలియుండును. కాని అప్పు డది తలయై త్రజాలదు. నేనుమాత్రము సంపూర్ణముగ దానినుండి విముక్తుడ ననుకొనుచున్నావా? ఒకపరి నేను కామమును జయించితి ననుకొంటిని, పంచవటి క్రింద కూర్చుండి యుండ కామము ఎంత ఉద్భృతముగ నేర్పడినదనగా నా నిగ్రహశక్తికి మించినదేమో అనిపించినది. అప్పుడు నేను ముఖమును మట్టిలో రుద్దుకొనుచు “అమృత”తో నిట్లంటిని, “అమృత! నేను ఘోరమగు తప్పదమును చేసితిని, కామమును జయించితి నని ఇక నెప్పుడును తలపను” అప్పుడు మాత్రమే అది మాయమైనది. మీ రిప్పుడు యావనపు పొంగులో నున్నాకు, తెలియునా? అందువలన మీకు దానిని నిగ్రహింప లేకున్నారు. పోటు వచ్చినప్పుడు అది గట్టులను లెక్కపెట్టునా? అప్పు డది పొంగును, గట్టులు త్రొంచును, ముందునకు దూకును, అప్పుడు పొలములో నీరు తాటి ప్రమాణమున నిలుచును. కాని కలియుగమున మానసిక పాపము పాపము కాదందురు, అదియుగాక ఒకటి రెండుసార్లులు కొఱమాలిన భావములు మనసులో నేర్పడిన నీవేల చింతపడవలయును? అది శరీరమునకు సహజము, వచ్చును, పోవును, ఇతర శారీరక కాల్యకృత్యములకంటె వాని నెక్కువగా గణింపకుము, జనులు వానికై చింతింతురా? అట్లే ఇవి చాల అల్పములని గుర్తింప తగినవని తలచి వానినిగూర్చి ఇక ఆలోచింపకుము, అంతే గాక భగవంతుని హృదయ పూర్వకముగ ప్రార్థింపుము. హరినామమును విడువక జసింపుము. భగవంతునే ధ్యానము చేయుము, అవి వచ్చినను పోయినను గమనింపకుము. క్రమముగ అవి స్వాధీనములోనికి వచ్చును.

నిజమైన విద్య

అనువాదము: బి. యస్. ఆర్. అంజనేయులు

(రాజమండ్రి శ్రీరామకృష్ణమఠములో పూజ్యశ్రీ విమలానందస్వామిజీవారొనర్చిన ప్రసంగ సారాంశము)

శ్రీరామకృష్ణుని జీవితము, ఆయన సందేశము అగాధము, అనంతము, మనకు అందుబాటులోనున్న గ్రంథములనుండి దానిని చక్కగా అవగాహనచేసికొనుటకు సంవత్సరములు పట్టును. శ్రీరామకృష్ణుడు తన జీవితములోనే ఆచరించిచూపిన ఆ ఉత్తమబోధను వివేకానందస్వామి మాటలలో అతిసుప్తముగా పేర్కొనవచ్చును. రామకృష్ణమఠములలోను, ఆశ్రమములన్నింటిలోను సాయంకాలము జరుగు అర్చనలో నిత్యము గానము చేయబడుచున్న గీతములో వివేకానందస్వామి ఆనవుగా శ్రీరామకృష్ణాదర్శమును పొందుపరచెను. 'ఖండన భవబంధన, జగవందన వందితో మాయ' అని ఆసాట ప్రారంభమగుచున్నది. ఇది బెంగాలీగీతము, కాని దానిలోని పదములు సంస్కృతమునుండి వచ్చినవే. ఈ చరణము యొక్క భావము "ఓ ప్రభూ! ఓ గురుదేవా! సంసారబంధమును, దానివలన కలుగుచున్న బాధలనన్నింటిని నీవు ఛేదించెదవు, సర్వప్రపంచము నిన్ను గౌరవించుచున్నది. మాకు జీవితపరమావధి లభించునట్టి అర్హత కల్గుటకై నీకు ప్రణామ మొనర్చుచున్నాము." ఇది రామకృష్ణుని జీవిత సందేశమునందలి సారాంశము. బాధిత జనావళియొక్క బాధానివృత్తికై ఆయన జన్మించెను. కావున ఆయన జీవితము, ఆయన యిచ్చిన సందేశము మానవజాతికొక మహద్భాగ్యము. మనము ఆనుభవించుచున్న బాధ అజ్ఞాన సంజనితము, మనకు ఆత్మనిగ్రహము లేక పోవుటచేతను, మంచి సాంగత్యము

లభింపకపోవుటచేతను, పూర్వకర్మలచే కల్గిన అంతరాయము లుండుటచేతను అజ్ఞానము కలుగుచున్నది.

మానవులకెల్లప్పుడు కొరతయే. వారికి తిండి కావలయును, ఆరోగ్యము కావలయును, ఆశించినదంతయు సంపాదించి దానిని అనుభవించవలయును. మనము మన కోరికలకు అంతరాయము కలిగినచో బాధ చెందుచున్నాము. ఒకవంక కోరికలు తీరుచుండగా మరొకవంక అవి పుంఖాన పుంఖములుగా ఉద్భవించుచున్నవి. ఈ దుఃస్థితిని కూకటివేర్లతో వెకలించివేయుటకు మానవుడు ఆస్తినిగ్రహము పాటించవలెనని శ్రీరామకృష్ణుడు బోధించెను. ఈ దుఃస్థితిని నిర్మూలించి మనస్సును నిర్మలము గావింపదలచువారు పేరాసను, లోభమును అణచివేయవలెను. దీనినే కవి తారీతిలో శ్రీరామకృష్ణుడు "కామినీకాంచన త్యాగము" అను గ్రంథరచనములతో తెలియజేసెను. స్త్రీలైనను పురుషులైనను మనమందరము ఇంద్రియ సుఖసాధనకు మాత్రమే పనికివచ్చు వస్తుసంచయమును భోగాభిలాషను విడనాడుటకొరకు అనవరతము పాటుపడవలెనని దీనియందలి తాత్పర్యము. కామినీకాంచన త్యాగమును పడమును సంతృప్తిదాను తన 'రామచరితమానస'లోని ఉపద్యోతమునందే కావ్యస్థ మొనర్చెను. పురుషునకుగాని, స్త్రీకిగాని కలుగు నిజమైన పరిణతి మానసికాభివృద్ధివలననే లభించుచున్నది. మన వాంఛలే మన దురవస్థలని ప్రాజ్ఞులు గుర్తించెరు. ఒప్పదములుకాని అత్యములగుచ్చిన వాంఛలు మనలను ప్రమాదములో పడవేయుచున్నవి. అవాంఛనీయ

విషయములయెడ కలుగుచున్న తీర్పురాని వాంఛను, శారీరకరుగ్మత, మానసికబాధ, ఆధ్యాత్మిక మరణము అనునవి వెంబడించుచున్నవి. మన పరిస్థితికిగల మూలకారణమును గమనించియుండుటచే, మొట్టమొదట మనము ఆత్మనిగ్రహమును, అంతర్మూర్త్యమును అభ్యసింపవలెనని శ్రీరామకృష్ణుడు ఆదేశించెను. ఇదియే ధర్మశాస్త్రములన్నింటిలోనున్న సారభూతమైన మొదటి బోధ. శ్రీకృష్ణభగవానుడు గీతలో “త్రివిధం సరకస్యేదం ద్వారం నాశన మాత్మనః” — “సరకమునకు మూడు ద్వారములున్నవి. వానిద్వారా మానవులు ఆత్మవినాశన మొందుచున్నారు” అని చెప్పెను.

“కామ, క్రోధ, స్తభా లోభః తన్మాదేహి త్రయంత్యజేత్” — ఆ ద్వారములు కామము, క్రోధము, లోభము, అనగా విషయవాంఛ, కోపము, ఆశ అనునవి. బుద్ధిగవానుడు కామమునకు ‘తృప్త’ (విషయములపై తీరిని ఆరాటము) అను పదమును వాడెను. దేనిని ప్రాచీనగ్రంథములు ‘కామ, క్రోధ’ మను గంభీరవచనములచే ప్రతిపాదించెనో, దానినే శ్రీరామకృష్ణుడు తన అతిసహజభోరణిలో సామరజనులకు కూడ అర్థమగునట్లు చెప్పెను. తన మహాపదేశమునకు తన జీవితమునే ఉదాహరణముగా చూపెను. అదియే ఆయనను ఆరాధ్యతమునిగా నొనర్చినది. స్వామిజీ తన గీతములో గురుదేవుని ‘సరవరు’డని పేర్కొనెను. సరవరుడనగా మానవులలో సర్వోత్తముడుగ నెన్నబడువాడని అర్థము. తాను బోధించిన కామ, లోభముల జయమును తాను సాధించి, ఆచరించి చూపుటచే శ్రీరామకృష్ణుడు మానవులలో సర్వోత్తముడయ్యెను. సంసారబంధమును, అజ్ఞానమును అతిక్రమింపగోరువారందరకును ‘కామకాంచన

జయము’ అవసరమని ఆయన తన బోధచేతను, తన జీవితముచేతను బోధించెను.

మానవుడు తన ముక్తిపథములోనున్న అడ్డంకులను తొలగించుకొన గోరుచున్నాడు. అంతకుముందు శరీరావసరములగు ఆకలిదప్పలను తీర్చుకొనజామచున్నాడు. ఆకలిదప్పలు జీవులందఱకు సమానమగు అవసరములు. ధార్మికమైన కోరికలన్నింటినో అనుభవించవచ్చును. కాని ధర్మమును అనుసరించుట చేతనే అది అంగీకార్యమగును. ధర్మము సత్క్రమింపక విషయముల ననుభవింపవలెను. ‘ధర్మావిరుద్ధో భూతేషు కామోస్మి ఖర తర్కభః’ — ‘ధర్మమునకు విరుద్ధముగాని కామమును నేను’ అని శ్రీకృష్ణపరమాత్మ అర్జునునకు బోధించెను. మనము ఇంద్రియములను అణగద్రొక్కట లేక హతమార్పుటకాక వానిని సక్రమమార్గములోనికి మరల్పవలయునని మత ప్రవక్తలు బోధించియున్నారు. ఈ మరలించుట యనునది తన ఇంద్రియములను పరిశుద్ధ మొనర్చగలవారికిని, తన అనుభవములను ఉత్తమ జీవితమునకై ఉపయోగింపగల వారికిమాత్రమే సాధ్యము. జ్ఞానసంగ్రహణమునకు అనువైన మార్గముగ ఇంద్రియములుండునట్లు చూడవలెను. చక్కగా నిర్ణయింపబడిన బాహ్యజ్ఞానము క్రమముగా అంతరంగికమైన జ్ఞానమును కల్గించును. అందుచేతనే శ్రీరామకృష్ణుని సందేశమును ప్రాక్రమిచీ దేశములలో వ్యాప్తిచేసిన స్వామిజీ ప్రప్రథమమున ఇట్లు చెప్పెను. “పురుష కారమును వృద్ధిపొందించు విద్య మనకు ఉండి తీరవలెను.” మనము ప్రప్రథమమున పశువులుగా సంచరించుట మానవలెను. అనగా ఇంద్రియములను నిగ్రహింపవలెను. సత్కార్యములలో నిమగ్నులమై యుండవలయును.

మొదటిదానము అన్నదానము. మన జీవితావసరములను ఇరుగుపొరుగువారితో క్రమపద్ధతిలో పాలుపంచుకొనవలయును. ఆ సంపత్తియు ఏ ఒక్కరికి కొంతలేనట్లుగాను, సంఘములో సామరస్యము నెలకొనినట్లుగాను ఉండవలయును.

ఇది ఏవిధముగా సాధ్యపడును? అన్యోన్య సహాయము, ప్రేమ యను ప్రాతిపదికలపై మనము సంఘమును తీర్చిదిద్దవలయునని శ్రీరామకృష్ణులు స్వామిజీ చెప్పియున్నారు. దానినే పొరు స్వార్థరాహిత్యమనిరి. బాధ్యతాయుతమైన పరిపూర్ణ పుణ్య పురుషులకే అత్యుత్తమమైన స్వార్థరాహిత్యము సాధ్యము. అయినను దానిని ఇతిరులుకూడ అభ్యసించవచ్చును. మానవుడు తాను నిస్వార్థుడగు నుండటకు ప్రయత్నించినచో అతని సాదర్పముగ తీసికొని అతని పొరుగువాడు పరస్పరాపేక్షను కొంతవరకైనను అలవరచుకొనట కవకాశము కలుగును. అన్యోన్యసహకారము. అన్యోన్యసహాయముచేత ఇతిరుల సుఖమును గమనించుచు, మానవుడు తన నిత్యావసరము సంపాదించుకొనవలెను. సంపదనుమాత్రమే వృద్ధిచేయు సహకారోద్యమములు మానవ శ్రేయమును కల్గింపజాలవు. ప్రతియొక్కరును జ్ఞానమార్జింపవలెను. జ్ఞానముపలన విజ్ఞానము కలుగును. దానివలన సక్రమమార్గముద్వారా మన ఆర్థిస్థితిని మనము మెరుగుపరుచుకొని, సాంఘికసంక్షేమము సాధింపవచ్చును. ప్రపంచమందలి దుస్థితికి కారణమేమి? 'అజ్ఞానము', అని స్వామిజీ ముమ్మారు గర్జించెను. జ్ఞానము చేతనే అజ్ఞానము తొలగిపోవును. ప్రపంచమున అచ్చుపడినదంతయు జ్ఞానమని మనము తెలపకుండుముగాక. ఏది సంరక్షించునో దానినే మనము జ్ఞానముగా గుర్తొనిపవలెను. మాన

వుని దుఃస్థితినుండి, భవబంధమునుండి రక్షించు నదియే, మానవుని యథార్థమానవునిగా మారుట కవకరించునట్టిదియు జ్ఞానము. అట్టి జ్ఞానము మనకు అవశ్యకము. అదియే ఈ దేశమునకు, ప్రపంచమునకు అవశ్యకమైయున్నది. మనకు అపరిమితమైన జ్ఞాననిశిత్యమున్నదనట నిజమే. కాని దానిలో తగినంత విశిష్టతను మనమింకను సాధింపవలసియున్నది. ఉపయోగకరము నిర్వాణాత్మకములగు అధిగోత్పత్తికి కావలసిన వైజ్ఞానిక సమర్థము మాత్రమేగాక మానవునకు ఆరోగ్యప్రదమైన దేహమును, వికాసవంతమైన మనస్సును ఇచ్చి ఆధ్యాత్మికోన్ముఖునిచేయు జ్ఞానమనకూడ ఆవిశిష్టతయందలిమిడియున్నది. సమస్త విద్యాసంస్థలు, విద్యావ్యాప్తిచేయు సమస్త ప్రచురణాలయములు దేశవ్యాప్తముగా కొనసాగుచున్న విద్యావాఙ్మయోద్యమము, ఈ విశిష్టతను సాధించుటకే అనగా మానవులను ఉత్తములుగా రూపొందించుటకును, జాతిని శారీరక, మానసిక, ఆధ్యాత్మిక సౌష్ఠవవంతముగా చేయుటకును పాలుపడవలెను. ఇదియే జ్ఞానదానము — జ్ఞానము పాలుపంచుట. దీనినే స్వామిజీ ఆచరణలో నెట్లవలెనను, శ్రీ రామకృష్ణుడు దానిని ప్రత్యేకముగా వక్కాణించుచు మార్గమును సూచించెను.

యథార్థమైన ఆధ్యాత్మికానుభూతినిపొందిన ప్రజ్ఞానియొక్క జ్ఞానము, బయలుపడు ప్రకాశించు సూర్యుని వంటిది. పరిమితమైన ప్రజ్ఞగల సామాన్య మానవుని జ్ఞానము ఇంటికప్పు నందలి చిన్న రంధ్రము గుండా ప్రసరించు సూర్యకిరణము వంటిది. ప్రతి మానవుడును తాను క్రమశిక్షణతో నేర్చుకొని జీవితమునందు అభ్యసించుచున్న విషయమందు ప్రతిభావంతుడే కాని యే ఇతర విషయములో నైనను

అతడు సామాన్యుడే. మానసిక తత్త్వజేతలు 'పావనశక్తి ప్రభావము' (halo effect) అని చెప్పుచున్నది. చూచి మోహితులము కారాదు, ఒక వ్యక్తి పితామహ విషయమునకు పండితుడే కావచ్చును, కాని అన్ని విషయములలోను అతడు పండితుడని అతని అభిప్రాయములను అంగీకరింపవలసిన అగత్యము లేదు. అంగీకరింప కూడదు కూడ. కావున కష్టాధిపతిగా పొందిన జ్ఞానమును మాత్రమే ఇతరులతో పాలుపంచుకొనవలయును. మన సంరక్షణలోనున్న బారి యెడల మనము పసికనమునుండియు శ్రద్ధ వహించినప్పుడే ఈ పంచుకొనుట సాధ్యపడును. ప్రతి బాలునకు, ప్రతి బాలికకు ఇంటియందును జ్ఞానమును తప్పక బోధింపవలయును. ఇవి పిల్లలను శారీరకముగా ఆరోగ్యవంతులుగాను, మానసిక సౌష్ఠవము గల పాలనిగాను, తయారుచేయుట కుపకరించును. మన మత గ్రంథములలో మదాలస అను నామె లాలి పాడుచు ఊయల ఊపి తన పిల్లలను పెంచిన కథ చదివియున్నాము.

“శుద్ధోసి, బుద్ధోసి, నిరంజనోసి
సంసార మాయా సరివర్జితోసి”

“నాయనా! నీవు శుద్ధుడవు, బుద్ధుడవు, కల్మషము లేనివాడవు, సంసార బంధమునుండి వదలి, నిత్యజ్ఞాన స్వరూపుడవు” అని పాడెడిది. ఈ ఆదర్శముతో మానవుడయొక్క దివ్యత్వ

మును అతి బాల్యము నుండియే నొక్కి చెప్పవలసి యున్నది. ప్రతి బాలునకును తల్లియే ప్రథమ గురువు. అతెగ్గాండను చక్రవర్తి నొకరు, ప్రపంచమును జయించినందుకు ప్రస్తుతించగా అతడు “ఈ జయమంతయు నూ తల్లి వలననే లభించినది” అని బదులు చెప్పెను. అదే విధముగ వివేకానంద స్వామియు; “నా శిష్యునికి మా అమ్మయే కారణ”మని తెల్పియుండెను. పలువురు మహాపురుషులు ఈ భావమునే ప్రతిధ్వనించిరి. ఈ విధముగ తల్లి ప్రథమ గురువు అగుచున్నది. స్త్రీలు సహజముగా అతి సరళములు, అత్యంతము ఉత్కృష్టములు అగు ఆదర్శములను పిల్లలకు బోధించుటకు అతి సమర్థురై యుండుగా నున్నట్లు కనిపించును. పిల్లవానికి కొమారమున తల్లి, యాతమున గురువు లేక ఆచార్యుడు శిక్షణగరవుచున్నారు. విద్య ఈ దశ లన్నింటిలోను ఆత్మసాక్షాత్కారమునే యుద్దేశముగ కలిగియుండవలెను. మనము యథార్థముగ విద్యనుచుపాఠ్యంపవలెనుగాని అవిద్యను కాదు. నూటికి 90 పాళ్లు మన విద్యార్థులను అవిద్యార్థులగు మారిపోయినవి. అవిద్యయనగా ఆధ్యాత్మిక అజ్ఞానము. విద్యయనగా భవబంధ వినిర్ముక్తుని గావించు భగవత్ జ్ఞానము.

“సావిద్యా పరమా ముక్త్యైతే తు భూతా.”
ఋషులు యభిప్రాయము ప్రకారము ముక్తిని కల్పించునదే నిద్రమైన విద్య. మిగిలిన దంతయు అవిద్యయే.

భారత దేశము - శ్రీ వివేకానందస్వామి

శ్రీ స్వాత్మానందస్వామి

హిందూ దేశము అనాది కాలమునుండి ఆధ్యాత్మిక చింతనకు ఆయువుపట్టు. దాని యావత్ శక్తి తత్కరితనయందు వినియోగింపబడు

చున్నది. భారత దేశపు బాహ్యత్వమునకు నాటికి నేటికి ఈ మహాన్నత ఆధ్యాత్మిక చింతనయే ఆధారము. యావత్ ప్రపంచము చీకటిలో

తడుముగొనుచుండిన కాలమున హిందూదేశమున “సత్యం జ్ఞానం అనంతం బ్రహ్మ” అను వేదవాక్కులు అన్ని దిక్కులను పిక్కటిల్ల జేసినవి. అట్టి భరతఖండము ప్రపంచదేశములకు ముఖటాయమానమని. హిందూ దేశము కర్మభూమి. ఇచ్చటి వాతావరణమే ఆధ్యాత్మిక సుగంధమును విశిలేము చేసికొని సంసారమును దుర్గంధమును రూపుమాపుచున్నది. ఇచ్చటి స్వచ్ఛమైన గంగా యమునా నదులు తాపమును పోగొట్టుచున్నవి. హిమవత్పర్వతపంక్తి ఆధ్యాత్మిక పవిత్రతను బొన్నత్యమును చాటుచున్నది.

కాని కాలగమనమున మనదేశానికి సామర్థ్యములు ఒకింత కుంటువడినవి. సత్త్వంపన్నమగు దేశము కౌర్యపరాక్రమములను చూపలేక పోవుటచే విదేశీయులు హిందూదేశము నాక్రమించి వారి కళలను విద్యలను రూపుమాపి వారిచే నూడిగము చేయించుకొనుట కారంభించిరి. ఒకరిచే పరిపాలింపబడుటచే హిందువులలో నానాటికి నీరస మాపరించి వారిలో ఉత్సాహశక్తి నశించి మందమతులుగ పరిణమించిరి. ఐనను హిందూదేశమునకు జీవగట్టయగు తత్త్వజ్ఞాన మాత్రము ఏమాత్రము అడుగంటలేదు. అందుచేతనే గ్రీకురొమనునంటి మహాసామ్రాజ్యములు కాలగర్భమున కలిసి పోయినప్పటికిని హిందూదేశము ఇప్పటికిని సగర్వముగ తలయెత్తి నిలిచియున్నది.

పరరాజుల పాలనలో అభివృద్ధి గాంచుట కల్ల. మన దేశమును పాలించిన మొదటి విదేశీయులు మహమ్మదీయులు. వీరు తమ మతవ్యాప్తికై హిందూదేశమునకు వచ్చి యుద్ధములుచేసి హిందూదేవాలయములను, హిందూగ్రంథములను అపుహాపశిల్పి ఖండములను నాశనము గావించిరి. ఒకచేత ఖురాను ఇంకొక

చేత ఖడ్గమును ధరించి హిందువులను తమ మతమువై పుకుమరల్చుకొనసాగిరి. అట్టి వాతావరణమున అభివృద్ధి ఎట్లు సాధ్యమగును! మన దేశీయులు పశుబలము నెదుర్కొనలేక పోయిరి. స్వమతమును వీడలేక పరమతము నంగీకరింపలేక సందిగ్ధావస్థలో పడిరి. విశ్వకల్యాణమును కోరు హిందువులు చేయునది లేక చిన్న చిన్న తిరుగుబాటులు చేయదొడగిరి. చిలికి చిలికి గాలిపాన యైనట్లు ఈ చిన్న చిన్న తిరుగుబాటులు పెద్ద రక్తపాతములైనవి. హిందువులు మహమ్మదీయులను ఒకరిపై నొకరు విద్వేషములను పెంచుకొని శాంతి విహీనులై మెలగసాగిరి.

ఇట్టి కల్లోల పరిస్థితియందు హిందూమతస్తులను కార్యశూరులనుగా చేయుటకును హిందూ మహమ్మదీయులలో సోదరప్రేమ నినుమడింపజేయుటకును కంఠణము కట్టుకొనిన మహాభావులలో గురునానక్ ఒకరు. మతమును సాంఘిక పద్ధతిన స్వీకరించి హిందూమతమున రజోగుణపు పాలుకల్పిన మహాభావులు నల్లురిలో ప్రప్రథముడు గురునానక్. తోడిసోదరులకై ప్రాణత్యాగము చేయుటకు సిద్ధపడి వారిని శిక్కుమతస్థులుగ గైకొనితన సూతనమతమును నెలకొల్పి మహమ్మదీయుల అగాఢకము నగు గంటించిన దిట్ట, మహమ్మదీయులు హిందువులు సోదరులవలె మెలగవలెనని ఒకరి నొకరు ద్వేషించుకొనరాదని అతడు బోధించెను. మతకలహముల నణచుటకు తన శిష్యులను కత్తిపట్ట నియమించెను.

రెండవసంస్కర్త శ్రీ స్వామి రామదాసు. మహమ్మదీయ రాజుల పరిపాలన అతి క్రూరముగ కొనసాగుచుండెను. హిందూ మతస్తులు తలదాచుకొనుటకు నీడలేని స్థితిలో నుండగా రామదాసు శివాజీని ప్రోత్సహించి తన శిష్యు

భారత దేశము - (౧) వివేకానందస్వామి

నిగ చేసికొని అతనికి దేశభక్తిని నూపింపి దిగ్విజయము సాధించెను. స్వామి రామదాసు సన్న్యాసి అయ్యును శివాజీని యుద్ధము చేయుటకును శత్రురాజుల నోడించుటకును ప్రోత్సహించెను.

మూడవ సంస్కర్త శ్రీ విద్యారణ్యస్వామి, శృంగేరి శంకరపీఠాధిపతి వేదాంత సంచదశియను బృహత్పరబ్రహ్మచర్యులను, సుల్తానులు దక్షిణభారతమును తమ హస్తగతము చేసికొనుచున్నారని తలచి కార్యరంగమున దూకెను. గురువుగ తమ బాధ్యతను తొంతకాలము మానుకొని స్వతంత్ర రాజ్యమును స్థాపింపగోరి తగిన స్థానము వశ్యమింది విజయనగరసామ్రాజ్యమును స్థాపించిరి హరిహర రాయలు బుక్కరాయలు ఈయన కనుసన్నలలో మెలిగి సామ్రాజ్యమాను పటిష్ఠము గావించిరి. ఈ సామ్రాజ్య స్థాపనచే దక్షిణ భారత దేశము మహమ్మదీయుల పరిపాలన నుండి రక్షింపబడినది. ఈ సామ్రాజ్య స్థాపనానంతరము విద్యారణ్యులు తమ పూర్వకార్యముల నిర్వహించుచు శృంగేరి పీఠమునకు ఆచార్యులుగ చాలకాల ముండిరి.

19-వ శతాబ్ది ఆరంభమున మన దేశమును ఆంగ్లేయుల పరిపాలన నుండి కాపాడుటకు నాల్గవ సంస్కర్త శ్రీ వివేకానందస్వామి జన్మించిరి. మహమ్మదీయులు కత్తివట్టి హిందువులను మహమ్మదీయ మతమునకు మరల్చిరి. ఇక ఆంగ్లేయులు, బ్రాండ్ టెనెట్ బ్రెయిల్ వట్టుకొని హిందువులను తమ మతమునకు ఆకర్షింపదలచిరి. నాగరికత యను పేరిట యువకులను ఆకర్షించి వారికి ఉద్యోగముల నెరజూపి తమ మతములో కలుపుకొనజొచ్చిరి. అనాటి యువకులు సంఘములో గౌరవముకొనుటకు ఉద్యోగముకొనుట కైస్తవ మతమును స్వీకరించిరి. అంత

టితో నాగక వారు హిందూమతమునే దూషింప మొదలిడిరి. అట్టితరి హిందూ మతమును పునరుద్ధరించుటకై శ్రీ వివేకానందస్వామి కంకణము కట్టుకొనిరి. పరరాజుల పాలనలో అభివృద్ధి గాంచలేమని తెలిసికొనిరి. అనాటి హిందువులు నిద్రాణస్థితిలో నున్నారని గ్రహించిరి. వారిని మేల్కొల్పుటకు లండన్ లో దృష్టిలో భారతీయుల బ్రెస్నెల్స్ కుమును చాటుటకు అమెరికా దేశము వెళ్లి సర్వమత మహా రథయందు హిందూమతమును కూర్చి యువశక్తిని గొప్ప సలహానకుమారుని గొనివచ్చిరి.

ఈ రుచులనను హిందూ దేశమును కూడ మేల్కొల్పిరి. యువకులు ఉత్సాహవంతులై యుండుచును పేదజాతిని చారు వివేకానందుల రచనలు చదివి వారి యుత్సాహమును దేశభక్తిని ఇనుముడింప జేసికొనిరి. అంగ్ల సామ్రాజ్యాధికేతలు వివేకానందుల రచనలనిన భీతిజెందుచుండిరి. మన సుభాష్ చంద్రబోసు కూడ వివేకానందపత్రావళి యను పుస్తకమును చదివి ఆంగ్లేయ సామ్రాజ్యముపై తిరుగుబాటు చేసినాడు. ఈ పుస్తకములలో శ్రీ వివేకానందస్వామి దేశస్వాతంత్ర్యమునకై యువకులకు బోధించిన కొన్ని మాఖ్య విషయములను ఇచ్చట ఉదాహరించెదము.

భారత దేశములో బీదలస్థితి నకల నోషము లకును మూలమైనది. వీరిని ఈ స్థితి నుండి యుద్ధరించిన గాని భారత దేశము బ్రెస్నెల్స్ కుము నొందదు. నేటి మన కర్తవ్య మేమనగా, బీద వారు వారుకోల్పోయిన వ్యక్తిత్వమును విద్యను మౌల పొందునట్లు చేయుట. విద్యయనగా ప్రపంచవిషయములను బలవంతముగ తలలో క్రొక్కుకొని వాని యుపయోగము తెలియక పండిత శుంతలవలె నుండుట కాదు. విద్య యనగా “మానవుని ప్రయత్నోన్ముఖుని

గావించి, అతనిని అదుపులో నుంచి కార్య సాఫల్యమునకు దారితీయు శిక్షణ," మనకు నేడు అవసరమగు విద్య అదియే. అట్టి విద్య మన కందఱకు లభ్య మగునాడు మన భారత దేశము నూర్పూజీవనము నొందును.

మన దేశపు మందగమనమునకు మఱి యొక ముఖ్య కారణము మనకు గల మూఢ విశ్వాసములు. హిందువులు విదేశ పర్యటనము చేయరాదని ఆంక్ష విధించి వారి నితర దేశములను దర్శింపనీయక అవి వారిని బలహీనపరచినవి. "మూఢవిశ్వాసములతో స్వార్థముతో స్వదేశమున జీవించు హిందువు తన దేశమున కెక్కువ సేవ చేయలేడు, పాశ్చాత్య దేశములోని జాతీయ జీవనసాధములు శీలస్తంభములపై పటిష్ఠముగ నిర్మింపబడినవి. అట్టి వానిని అసంఖ్యాకముగ మనము నిర్మించువరకు ఎవరిపై గాని కారములు మిరియములు నూరి ప్రయోజనము లేదు."

మనము అన్యప్రభుత్వముచే పరిపాలింపబడుటకు కారణము మనము బీదలకు తదితర కుల స్థులకు స్వాతంత్ర్యము నీయకపోవుటయే. వారిని మన మెంతసేపును సేవకులుగ పరిగణించి వారి సేవాఫలము ననుభవించి వారి బాగోగులను మఱచి సంచరించితిమి. కుల వ్యవస్థ వృత్తినిబట్టి ఏర్పడినదను సత్యమును మఱచి ప్రవర్తించితిమి. దాని ప్రతిఫలమును మన మిప్పు డనుభవించుచున్నాము. "ఇతరులకు స్వేచ్ఛనిచ్చుటకు సిద్ధముగ లేనివాడు స్వేచ్ఛగ నుండుటకు అర్హుడేనా? అనవసరమైన ఉద్రేకములకు తావీయక ప్రశాంతముగ నిజమైన మానవులుగ పనిచేయుదము. ప్రపంచమున ఎట్టికీక్తియు దీని కంతరాయము

కల్గింపజాలదని విశ్వసించువారిలో నేనొక డను."

ప్రజిజాతికిని ఒక ఆయువుపట్టు గలదు. హిందూదేశమునను "మత"మే ఆయువుపట్టు. హిందూదేశ పురోభివృద్ధికి మనుగడకు మతమే ప్రాణము. హిందువులు తత్త్వజ్ఞానమును ఎపుడు మఱచెదరో అపుడు ప్రపంచమునందు హిందువనువాడు కాని హిందూదేశమను భూభాగము కాని కనబడదు. అందుచే "ఓనా భారతీయులారా మతమను వెన్నెముక ననుగరించి మీ నాడులన్నియు స్పందింపవలసి యున్నవి. రాజకీయములకుకూడ మతమే ఆధారము కావలెను."

మనకు మన దేశమునకు ఈ ప్రపంచమున ఒక ప్రత్యేకతనుండ ఒకరిని మనమేల అనుకరింపవలెను? కనుక "ఇతరుల నెవ్వరిని అనుకరింపదలపకుడు. మనము నేర్చుకొనవలసిన గొప్ప పాఠమిది యొకటి, అనుకరణ నాగరికత కాదు. పిరికితనమునకు గురుతగు అనీకరణము ఎన్నడును వృద్ధియనిపించుకొనదు. అది నరుని యందు చూపట్ట దౌర్భాగ్యపు పతన సూచనయే."

"హిందూదేశమను ఈ నాక ఎన్నియో శతాబ్దములనుండి మనలను సురక్షితముగ నుండుదమందు కొనిపోవుచున్నది. ఈనాడు మన పౌరపాల్లవలన దానికి చిన్నచిల్లి పడినది. విజృంభన మనము ఈ చిల్లినిపూడ్చి మరల ప్రయాణరన్నిధులము కావలెను. కాని ఈ నాకను వీడి నూతన నాకై వెతకట యవివేకము. ఓనా భారతీయులారా! లెండు, కార్యారంభము కండు. విజయము తథ్యము."

మానవాభ్యుదయమునకు భరతవర్షపు కానుక

మానవుల చిత్రవృక్షంను పరికింపుడు. ఎవని తిడి వానిది. అట్లే ఎవని ఆత్మపరిణతి మార్గము వానిది. అనంతముగు పూర్వజన్మ ప్రపంచములను పురాకృతకల్పవిశేషములనను మానవుని ప్రస్తుత జీవనవైఖరి నిర్ణయింపబడియుండును. ప్రతివాడును తన పురాభవలమును తలదాల్చి ఈ లోకములోనికి విచ్చుననియు అనంతములగు తన పూర్వజన్మలు ఇప్పటి జన్మకు మూలమనియు ఈ జన్మను తాను వినియోగించుకొను విధము ననుసరించియే రాజోపు జన్మము నిర్ణయింపబడుననియు ప్రతిపాడుచు తలంచును. ఈ రీతిగా ఈ ప్రపంచమున వుద్దెడి ప్రతిమానవుడును నిర్వహింపవలసిన దర్మమును జీవితమున అనుసరింపవలసిన నిరీతమార్గమును ఉండును. ఈ సూత్రము వ్యక్తల విషయమున ఎటుల సత్యమో జాతి విషయమునను అంతియే. ప్రతిజాతికిని ఒక విధిన్న జీవనవైఖరి ఒక ప్రత్యేక జీవనోపనాత్మి ప్రపంచజీవనమున అది నిర్వహింపవలసిన ఒక విశిష్ట కర్తవ్యము కలదు. రాజకీయోద్దేశిగాని సైనికవిలోన్మతిగాని సాధించుట మనజాతికి నైజ దర్మము కాదు. ఐనను వేతాక కర్తవ్యము మన పాలిట నున్నది. మనలోని ఆధ్యాత్మిక శక్తి నంతకు చక్కగా సంబంధింపరచి సంరక్షించి పోషించి భారతజాతిని ఒక ఆధ్యాత్మిక మహా శక్తిస్వరూపముగ తీర్చిదిద్దవలసియున్నది. అట్టి దుర్మార్గమహాశక్తి పరిస్థితులు అనుకూలముగా నున్నపుడెల్ల ప్రపంచమును ముంచెత్తి పేయవలెను. గ్రీకులో రోములో ఆంగ్లలో ఎవరైనను సరే తమ సేవలతో దాడివెలలి ప్రపంచజాతుల నేకము చేయదురుగాక. హైందవుల వేదాంతము ఆధ్యాత్మికవిద్య అప్పటి నూతనానాకామును పురస్కరించుకొని ప్రపంచజాతుల రక్తనాళములలోనికి ప్రవేశించును. నవిష్టి మానవ జాతి అభ్యున్నతికై భారతీయుని శాంతిమయ ధీశక్తి తనవంతు తాను సమర్పణ చేయవలసియున్నది. హిందూదేశము ప్రపంచమునకు ఒక గున్న కానుక ఈ ఆధ్యాత్మిక తేజమే.

—శ్రీ వివేకానందస్వామి.

మానవాభ్యుదయమునకు సకల దేశములును తమతమ శక్త్యనుసారము సహజ ప్రవృత్త్యను సారము పాలుపంచుచునే యున్నవి. మానవుడు మేధావంతుడగుటవలన అతని జీవనము భౌతిక మానసిక ఆధ్యాత్మిక స్థాయిభేదముల ననుసరించియుండును. వివిధ దేశములు వానివాని స్వభావములనుబట్టి పరిపూర్ణ మానవాభ్యుదయమునకు దోహదము చేయుచున్నవి. ఇందు భౌతిక మానసిక రంగములయందు ప్రముఖముగ పాశ్చాత్య దేశములు ప్రగతిని సాధించినవి. రోమును సామ్రాజ్యము దాదాపు యావత్ప్రపంచము నేకము చేసినది. గ్రీకు సంస్కృతి యూరపు దేశము లన్నింటియందును వ్యాప్తమై భారత దేశమునగూడ కొంతచోటు చేసికొన్నది. ఆధునిక కాలమున పాశ్చాత్య దేశములు మరల ఆంగ్ల సామ్రాజ్యరూపమున ప్రపంచము నేకము చేసినవి. అమెరికనులు మానసిక రంగమున సాంకేతిక విద్యాపరిణతి వలన ప్రగతిని సాధించిరి. ఈ భౌతిక మానసికాభ్యుదయము ఎంత బాంధవీయమైనను ఆధ్యాత్మికాభ్యుదయము లేని కారణమున అశాంతి ద్వేషములకు యుద్ధము భయములకు క్రౌర్యము తృష్ణలకు ఆలవాలమగుచున్నది. ఈ పరిస్థితిని చక్క జేయు ఆధ్యాత్మిక తేజమునే భారత దేశము వేల సంవత్సరములుగ పెంపొందించుచు మానవజాతికి నిరంతరముగ పంచిఇచ్చుచున్నది. ప్రస్తుత సమయమునను ఈయవలసియున్నది.

ఆధ్యాత్మిక తేజము సత్య సాక్షాత్కార ఫలము. ప్రపంచమునగల దుఃఖముల నన్నింటిని రూపుమాపుటకు సమర్థము. మనపూర్వులెన్నడో ప్రపంచమున దుఃఖముతప్ప మరే

యొకటి లేదని గ్రహించిరి. అతతో వాగక ఈ దుఃఖనివారణ మెట్లు చేయవలెనని యన్వేషణ వృథాదీక్షతో సాగించిరి. తత్ఫలితమే హిందూతత్త్వశాస్త్రము. హిందూతత్త్వజీవనమే హిందూమతిముగను హైందవజీవనమంగను వర్పడినది.

సత్యాన్వేషణమే జీవనోన్మమగుటవలన ఎట్టి సాంకేతిక వైజ్ఞానిక అన్వేషణతోగానితత్త్వజ్ఞానకు ప్రైము లేకపోయినది. చతుష్పతి కళలును అన్ని వైజ్ఞానిక శాస్త్రములును తత్త్వజ్ఞానతో సమముగనే వర్ధిల్లినవి. ఇతర దేశములును ఈ కళలను వైజ్ఞానిక శాస్త్రములను అభ్యసించి పోటీలు పడుచుండుటచేతను, భారతదేశము అన్యాయకాంతిమగుటచేతను భారతీయకళలకు శాస్త్రములకు ప్రాముఖ్యత క్రమముగ క్షీణించినది. కాని ఏదేశమును అందుకొనని అనన్యదీక్షతో ఏకైకలక్ష్యముతో తత్త్వజ్ఞానను భారతదేశముమాత్రమే అనుసరించినది. తత్ఫలితముగ ప్రతియొక్క క్షిప్తపరిస్థితియందును భారతదేశము ఇతర దేశములకు ఆధ్యాత్మిక సందేశముల సేయగల్గినది.

“ఏకం సత్ విప్రా బహుధా వదన్తి” అను నది ప్రాచీన వేదవాక్యము. వేదసంపత్సరముల విదప మరల ఏమూత్రము కొరవడని గాఢీర్యముతో భారతదేశము తిరిగి ఆవాక్యమునే ఉద్ఘోషించుచున్నది. ఈ మధ్య కాలమునను భారతదేశము పరిస్థితులనుబట్టి ఎప్పటికేయంశము ఆవశ్యకమో ఆయంశమును వక్కాణించుచు సందేశముల నిచ్చినది.

సత్యాన్వేషణము తత్త్వజ్ఞానగను ఆ జ్ఞానాఫలమును జీవితమునం దాచరించు ప్రయత్నములు మతభేదములుగను క్రమముగా పరిణమించినవి. సత్యాన్వేషణమునకు ఫలము

సాక్షాత్కారమే గనుక తత్త్వశాస్త్రములు వాని యభ్యాసముకలసి దర్శనము లనబరగినవి. అందు న్యాయవైశేషికదర్శనములు పదార్థబలశీలనముచేసి దానియందలి సత్యత్యమును సాక్షాత్కరించుకొన ప్రయత్నించును. సాంఖ్యయోగములు సృష్టికారణములను ఆస్యతత్త్వములను ప్రకృతిపురుషులుగ కనుగొని వానిని సాక్షాత్కరించుకొన ప్రయత్నించును. పూర్వమిమాంస జగత్కారణమును వివరించి దానిని వశపరచుకొనునట్టి అనేక కర్మకాండలచేతత్త్వమును సాక్షాత్కరించుకొన కోరును. ఉత్తరమిమాంస ఈ ప్రపంచ ముత్పత్తిమగు దీనికి పూర్తిగా భిన్నమైన సత్యపదార్థమును కనుగొనుటచే జీవితాశయమనియు తెల్పి దానిని సాధించుమార్గమును తెలుపును.

వేదము లాధారముగా గల ఈ శాస్త్రము లన్నిటియందును చివరకు మిమాంస బలవత్తరమై నిలిచి, అందు సత్యాన్వేషణవృష్టి మందము కర్మకలాపములు ముండైన కాలమున మరల సత్యాన్వేషణమును సంఘాటించుచు నాస్తికదర్శనములగు బౌద్ధజైనములు వ్యాప్తి నొందినవి. ఆస్తికదర్శనముల లక్ష్యములను లక్ష్యసాధనమార్గములను ఏర్పరచు స్మృతులు పురాణములును అనేకము లేర్పడినవి. కాని మార్గముచుమాత్రమే వక్కాణించుచు లక్ష్యమును సరిగా నేర్పరుపకుండుటచే జనసామాన్యము చురల పెడత్రోవల బడిరి.

బుద్ధదేవు డవతరించి భారతజనులకు ప్రపంచమునకు సత్యాన్వేషణ మార్గమును నిరూపించిన విదిప శ్రీ శంకరభగవత్పాదులవతరించి సితీతబుద్ధి వైభవముతో మరల భారతీయ జ్ఞానాలక్ష్యమును ప్రస్ఫుటముగ చేసి వేదవాక్యమాలగు అహంబ్రహ్మస్మి, తత్త్వమసి, సోఽయమాత్మాబ్రహ్మ, సర్వం ఖలు ఇదం

బ్రహ్మ' అను తత్త్వపరాకాష్ఠను సుస్థిరముగ నిలిపి చదిరి, దుర్నిరీక్ష్యమగు ఈ తత్త్వ ప్రకాశము జనసామాన్యమున కాచరణ యోగ్యముగ చేయుటకు శ్రీరామానుజ మధ్వాచార్యుల తేతెంచిరి. ఒరిగిసిన కత్తివలె తీక్షణమగు తత్త్వాన్వేషణమునకు మార్గవచనము చేకూర్చుటకై శ్రీచైతన్యాది మహాభక్తుల తేతెంచి జనసామాన్యము నిత్యజీవనమున తాత్త్వికజీవనమును భక్తికర్మలతో నాచరించునట్లు చేసిరి.

సుభిక్షమాను సస్యశ్యామలమును అగు దేశమున నీరీతి జనులు జీవించుచుండ ఆకాపీడితులైన అన్యదేశీయులు భారతవర్షమును కొల్లగొట్టి సమగ్ర పర్యాయము లుద్యమించిరి. క్రమముగ దేశము పరాధీనమయ్యెను. ఆన్యక్రాంతమగు దేశమున తత్త్వజిజ్ఞాస స్వేచ్ఛ కొనసాగుటకు వీలులేక యణగియుండినది. సాధించినదానిని నిలుపుకొను ప్రయత్నమున సాంఘిక మత జీవనము విగిసిపోయి ప్రాణమాత్రావశిష్టమై నిలిచినది. అన్యమతముల యొత్తిడి! అప్రాచ్యులకణములకు భారత దేశము లోగిపోవునేమో యనునట్టి పరిస్థితి యందు మరియొకసారి శ్రీరామకృష్ణ పరమహంసదేవు లవతరించి వేదధర్మమును వైదిక లక్ష్యములను మరల సంస్థాపించి మతవైవిధ్యమును సమన్వయపరచి జనులకు లక్ష్యసాధన మార్గమును నిరూపించిరి. తత్త్వసాక్షాత్కారమే మానవజీవన గమ్యమని ఇంకొకసారి తన జీవితముచేతనే చెప్పక చెప్పిరి. లక్ష్యసాధనకై భారతీయు లేర్పరచిన కర్మపునర్జన్మ సిద్ధాంతమును ఇష్టదేశతారాధనమును మరల నూత్న జీవముతో వెలువరించిరి.

సకలప్రాణులును జీవన పరమార్థమువైపు పురోగమించుననియు అవిచ్ఛేద సత్కర్మ

దుష్కర్మఫలముగ వాని రాబోవు జన్మలు చేయబోవు కర్మలును నియమితములగుననియు కర్మసిద్ధాంతము, శ్రీరామకృష్ణులు పురాకృత కర్మను తప్పనిసరిగా అనుభవించవలసినను రాబోవు కర్మను ఇష్టము మనము చేయబోవు కర్మద్వారా అవశ్యము నియమించుకొని మన యందే కలదని తెలిపిరి. నిత్యజీవనమున ఎన్ని కష్టము లేదురైతను ధైర్యముతో వాని నెదుర్కొనుచు భగవద్భక్తిని వచలక పాటించినచో పరిస్థితులు అవియే తప్పక అనుకూలములగునని, మనము నిశ్చయముగ చేయకొరినదానిని తప్పక సాధించగలమనియు, మనము సాధించుట యనునది కొంత ముందు వెనుకయైనను మన దృఢనిశ్చయమువైనచో ఆధారపడియున్న దనియు ఉపదేశించిరి.

మతవైవిధ్యముచే ఎవలీల వైషమ్యముల పాలగుచున్న సమస్తప్రపంచమునకు ఇష్టదేశ తారాధనరూపమున ఒక సత్యమునే ఎల్లరును వివిధరూపముల నారాధించుచున్నారని తెలియజెప్పి అందు ఆవేశ కావేషములను తావులేదని నిరూపించిరి. “ఏకం సత్ విప్రా బహుధా వదన్తి” అను వేద వాక్యమును “మమ పరమార్థమర్త నే మహిమ్యాః సార్థ సర్వతః” అను భగవద్వాక్యమును తన వివిధసాక్షాత్కారముచే మరల సజీవ సత్యములుగ నిలువజెట్టిరి. స్వీయసాక్షాత్కారములచేత ఎల్ల మానవులకును సాక్షాత్కారము తప్పక సాధ్యమే యనియు, కావలసినది ప్రయత్నముమాత్రమే యనియు ఋజువు చేసిరి.

ఉన్నది బ్రహ్మమే అనియు ఒకటను తాధించుటచేత ఇరులు తమను తామే తాధించుకొనుచున్నారనియు వివరించుటచేత సర్వ మానవ సహకారమునకు సూతనాశయమును నెలకొల్పినాడు. ఎంతయు జనులో అన్ని మార్గ

ములు అని చెప్పటచేత ప్రపంచమున గల అన్ని ఆరాధనా విధానములును సక్రమమైనవే, గమ్యమునకు చేచ్చునవే యని స్పష్టపరచి మత వైషమ్యమునకు స్థానము లేకుండ జేసినాడు.

మును గడపుచు శాంతి సాధాగ్యములతో విలసిల్లుచు ఆన్యదేశములకు తామా అందుకొనిన అనుభవించుచున్న ఆ ధ్యాత్విక తేజమును అందింపవలసి యున్నది.

శ్రీరామకృష్ణుల జీవనమే వేదము. ఆయన జీవనమునందు అన్ని వేద సత్యములును పునరుజ్జీవితములై ప్రకాశించుచున్నవి వారి యాధ్యాత్మిక తేజము సకల మానవులకు జ్ఞాన దీపమును వెలిగించుచున్నది. స్వకంఠమున భారతీయులు వారి యాదర్శము సహజరించి మరల నూతనోత్సాహముతో ఆధ్యాత్మికజీవనమున

విశ్వశాంతి, సకలమానవ సాభ్యాత్మ్యము, సర్వమతి సమన్వయము, ప్రపంచసమాజమున గల అన్ని అంగముల సామరస్యము, సర్వవిధముల పురోగమనములను సాధించునట్టి ఈ ఆధ్యాత్మిక తేజమే భారతదేశము మానవాభ్యుదయమున కందించు మహనీయ మగు నుపహారము.

భక్తిరత్నావళి

మాతము :
శ్రీవిష్ణుపురి

వ్యాఖ్యాత :
విష్ణుచిత్తుడు

(ప్రథమ విరచనము)

57-58

భగవత్కృప నందుటకు శావలసిన యొక్క గానొక్క యర్హతను ప్రహ్లాదుడు ధృఢాటించుచున్నాడు.

నాలం ద్విజత్వం దేవత్వం ఋషిత్వం వాఽసురాత్మజాః

ప్రీణనాయ ముకుందస్య న వృత్తం న బహుజ్ఞతా ॥

నదానం న తపో నేజ్ఞా న శౌచం న వ్రతాని చ

ప్రియతేఽమలయా భక్త్యా హరి రన్య ద్విడంబనమ్ ॥

(7-7-51,52)

అసురాత్మజులారా, బ్రాహ్మణ్యముగాని దేవత్వముగాని ఋషిత్వముగాని సచ్చిలముగాని పాండిత్యముగాని ముకుందుని సంతృప్తుని జేయజాలవు, దానము తపము శౌచము యజ్ఞములవలన సతదు ప్రీతుడుగాడా. నిర్మలమగు భక్తియొక్కటియే అతనిని రంజిల్ల జేయును. భక్తిరహితములైనచో నితరములన్నియు వట్టి యాడఁబరమములు మాత్రమే.

59

ప్రహ్లాదు డీ యర్థమును సోదాహరణముగ విశదీకరించుచున్నాడు.

మన్యే ధనాభిజన రూప తపః శ్రుతౌజనస్తేజః ప్రభావ బలపౌరుష బుద్ధియోగాః

నారాధనాయ హి భవన్తి పరస్యపుంసో భక్త్యా తుతోష భగవాన్ గజయూధపాయ ॥

(7-9-9)

ధనము ఆభిజాత్యము సౌందర్యము తపము పాండిత్యము తేజము శక్తి సామర్థ్యము పౌరుషము ధీశక్తి యోగసాధనము మొదలైన జీవితము భగవదనుగ్రహమును సంపాదించజాలవని తలతును, భక్తియొక్కటి తప్ప నితరములగు నర్హత లేవీయు లేని గజేంద్రునిపట్ల నతడు ప్రీతుడాయెను గదా!

60

తన భక్తుడని గజేంద్రు ననుగ్రహించినతో నతడు పక్షపాతము చూపుటలేదాయను ప్రశ్నకు ప్రహ్లాదు డుత్తర మిచ్చుచున్నాడు.

చిత్రం తవే హిత మహోమిత యోగమాయా లీలా విస్వప్త భువనస్య విశారదస్య సర్వాత్మనః సమదృశోఽవిషమస్వభావో భక్తప్రియో యదసి కల్పితదు స్వభావః ॥

(8-23-8)

దేవా! నీ లీలలెంత విచిత్రములు! దుర్గాహ్యమగు నీ యోగమాయచే విశ్వము నంతటిని లీలామాత్రముగా సృజించితివి. నీవు సర్వజ్ఞుడవు. సకల జీవులయందను ఆత్మరూపివై వసించువు. సర్వసముడవు. అయినను భక్తులయందను రాగముచేత నీవు పక్షపాతివలె తోచుచున్నావు. కాని ఇది కల్పితపువంటి నీ స్వభావమే కాని పక్షపాతము కాదుగదా!

గమనిక : కల్పవృక్షము తన సర్వించినవారి కోరికలనెల్ల తీర్చును. కాని తన సర్వించని వారి కోరికలను తీర్చదు. ఇది కల్పవృక్షమున పక్షపాతముకాదు. అట్లే తనయందు శరణాగతి నందినవారిని భగవంతు డనుగ్రహించును. అట్లు ప్రపన్నుడుగాక యనుగ్రహ పాత్రుడుగాని మానవునిదే దోషముగాని భగవంతుని పక్షపాతమేమియు లేదు.

యువకులకు వివేకానందుల పిలుపు

యువకులారా! నా ఆశలన్నియు మీపై నున్నవి. మీ జాతి పిలుపు నాదరించురా! నా మాటను విశ్వసించు సాహసము మీ కున్నచో మీలో ప్రతి యొక్కరికిని ఉజ్జ్వలమగు భవిష్యత్తు గలదు. జాల్యమున నాయందు నాకెట్టి విశ్వాసముండెనో అట్టి అఖండవిశ్వాసము మీయందు మీకుండవలెను. మీలో ప్రతియొక్కఁ యను అట్టి ఆత్మ విశ్వాసము నందుడు—ప్రతి ఆత్మయందును ఆ అనంతశక్తి నిక్షిప్తమై యున్నది—దానిచే నిక మీరు యావద్భారత

దేశమును పునరుజ్జీవింప జేయగలరు. ఆహా! మన ముప్పుడు. ఆకాశము క్రింద గల దేశము లన్నింటిలోనికీ చొచ్చుకొని పోవుదుము. అదిర కాలములోనే, ప్రపంచములోని ప్రతి యొక్క జాతిని నిర్మించువాని అనేక శక్తులలో మన భావములుకూడ ఒక ముఖ్యాంశమై పోవును. భారతదేశములోను దాని కావలను ప్రతి జాతీయజీవనములోను మనము అంతర్లీనము కావలయును. దీనిని సాధించుటకై మనము ఉద్యమింపవలసి యున్నది. ఇట్టి ఈ కార్యనిర్వ

హామందు నాకు యవకులు కావలసి యున్నారు.

ద్రఢిష్ఠుడు బలిష్ఠుడు, బుద్ధిశాలియు అగు యవకుడే పరమాత్ముడు చేంగలడని పేదములు ఘోషించుచున్నవి. కనుక మీ భవిష్యత్తును నిర్ణయించుకొన వలసిన సమయ మిదియే. స్వచ్ఛమై ఉజ్జ్వలమై పొంగారు యవశక్తి మీయందున్నట్లుడే మీ భవిష్యత్తును మీరు నిర్ణయించుకొనవలసి యున్నది. జవనత్వము లుడిగిన పిమ్మట కాదు, లెండు, సమయమిదియే. వీలన అస్పృష్టములైన అనాఘాతములైన కుసుమములను మాత్రమే భగవత్పాదారవిందములందు అర్పింపవలెను. అట్టివానినే ఆయన స్వీకరించును. జీవితము మూఱ్ఱాళ్ళ ముచ్చట, కావున మీరు ఉద్బుధులు కండు. న్యాయవాదులై గిల్లి కజ్జములు పెట్టుకొనుట శాశించుట కంటే చేయవలసిన ఉత్తమోత్తమకార్యములు గలవు. మీ జాతిసాభాగ్యముగను మానవాళి శ్రేయమునకును మిమ్ము మీరు ఆత్మాశ్రయ మొనర్చుకొనుటయే అన్నింటను మహోత్తమ కార్యము. ఈ జీవితమునందేమున్నది? మీరు హిందువులు, ఆత్మ శాశ్వత మను విశ్వాసము, స్వతఃసిద్ధముగ మీయందున్నది. ఓక్కొక్కప్పుడు కొందఱు యవకులు నావద్దకు వచ్చి నాస్తికవాదమును ప్రస్తావించుదురు. హిందువు నాస్తికుడు కాగలడనుట నేను విశ్వసించను. ఆతడు సాశ్వాత్ర్యంధములను పరింపవచ్చును. తాను చార్యాకుడ నని నచ్చజెప్పుకొన వచ్చును. కాని అది తాత్కాలికమే. అది మీరక్షములో లేదు. మీ స్వభావమునే లేని విషయమును మీరు విశ్వసించలేరు. అది మీకు అలవిమాలిన కార్యము. అట్టి పనికై ఎన్నడును ప్రయత్నింపకుడు. నా బాల్యమున

నేనా ప్రయత్నము నొకపరి యొనర్చితిని. విఫలుడనైతిని. జీవిత ముల్పము, ఆత్మ అమరము శాశ్వతము. మృత్యువు తథ్యము. కావున ఒక మహోన్నతాదర్శము సవలంబించి జూనికై మన జీవిత సర్వస్వము ధారపోయదము. ఇదియే మన సద్భగంకల్ప మగుగాక. మన శాస్త్రములు వచించునట్లు “సాధు పశిత్రాణమునకై యుగ యుగములందు అవతరించు ఆ ప్రభువు” ఆ శ్రీ కృష్ణపరమాత్మ మనల నాశీర్వదించి మనల నాశయసిద్ధికి కౌఠాభావుగాక!

యవకులారా! లెండు మేల్కొనుడు. ఇదే సమయమే తరుణము. ధీగులు కండు. భయ మొందకుడు. ఒక్క మనశాస్త్రమాలలోనే భగవంతునకు ‘అభీః అభీః’ అను విశేషము ప్రయుక్తమైనది మనము నిర్భయాలము కావలయును. అప్పుడే మన యుద్యమము సిద్ధించును. లెండు, మేల్కొనుడు. మీదేశమునకు ఈ మహాత్మరత్నాగ్రము అవసరమై యున్నది. యువకులే దీనిని సర్వహింపగలరు. ‘శక్తిపూరితులు బలిష్ఠులు కండలు తేటినవారు విద్యావంతులు అగు యవకులకే ఈ మహాత్మార్యము నిర్దిష్టమై యున్నది. అట్టి నూర్లకొలది వేలకొలది యవకులు మనకు గలరు. లెండు! మేల్కొనుడు! ఈ ప్రపంచము మిమ్మెలుగై తిలించుచున్నది. ఉత్సాహసంభరితులై లెండు, మీరు పేదలమనిగాని సన్నహయుల మనిగాని తలంపనే వలదు. ఏమి! ధన మెక్కడనైనను మనుష్యులను తియాకుచేసినట్లు కనియున్నారా? ఎల్లడలను మాంపుడే ధనము నుత్పత్తి చేయుచున్నాడు. మానవ తేజము చేతనే ఉత్సాహ శక్తి చేతనే విశ్వాసజలము చేతనే ఈ సర్వప్రపంచమును నిర్మితమైనది.

మతము : కల్పనయా - సత్యమా?

జి. జి. జి. వి. ఆర్. ఆర్. ఆర్. గోపాల్

మతము సత్యమనియే జనబాహుళ్యము ఇచ్చినదనకు నమ్మి మతస్థానము నాచరించుచు శాంతియుతులై యుండిరి. ఆధునిక సమయమున చాల కారణములవలన మతాలవలంబులు బలమును కోల్పోయిరి. మతధిక్కారులు అంగములమును మొందుగా చేకూర్చుకొనిరి. మతయాధార్యమునకు ఆయాధార్యమునకు గల భైరము అచాదికాలమునాటిదే. కాని ప్రాచీనకాలమున విద్యావిధానమును దాదాపు అన్ని అభిప్రాయ నిర్మాణక విధానములును మతాలవలంబుల యధీనమున నుండుటచేత మతము సత్యమే యని జనసామాన్యముచేత అంగీకరింపబడుచు వచ్చినది. ఆధునిక కాలమున అవియే అవకాశములు మతధిక్కారుల హస్తగతము లగుటవలన మతధిక్కారము బహుళముగా ప్రచారము నందినది. కాని అన్యష్టవశమున ఈ కాలమున సమ్యక్మత్య చేతుకలుగు శక్తి జనసామాన్యమునందు గమనార్హముగనే పెరిగినది. జకారణముచేత మతనిషేధమునుకూడ పూర్వపరములు విచారించి అది నిజముగ సత్యమైనచో అంగీకరించి త్రికరణశుద్ధిగ దాని నాచరించుటకుంటే మగ్గుల మగుటయో అసత్యమైనచో సమూలముగ వెకలింగి చేత్రబట్టిలో పారవైచి జీవితమునకు వేటువిలువలు కనుగొనుటయో తప్ప శ్రద్ధావంతుల కింక మార్గము లేకు కదా!

మత విచారణచేయుటకు మత మన నేమీ నిర్వచింపవలెను. ఇది మిక్కిలి కష్టసాధ్యమైన పనియే యైనను ప్రస్తుత సందర్భమున చిట్టి యర్థము చెప్పబోవును; మతమనగా ఈ విశ్వమునకు అందు మానవుని జీవితమునకు ఒక ఉద్దేశమును కనుగొనుట, విశ్వమునకు సృష్టి

స్థితినియధాకరమగు శక్తియొకటి కలదనియు మానవుని తత్వమోత్తమము లగు అదర్శము అన్నియు అంటే నష్టికములై యున్న వనియు అట్టి అశక్తి సామ్రాజ్యరమే-లేక భైరసామ్రాజ్యరమే మానవజీవితోద్దేశ మనియు, మతమునకు ప్రస్తుతమున స్వీకరింపబడిన యర్థము.

ఈ దృష్ట్యా మత ధిక్కారుల దాదములను వశీలీంతము మార్చిస్సెట్టులు మతము జనులను జీవిత కఠోర సత్యములను గమనింపనియక జోగొట్టు హిత్తుమందని నిరాకరింతురు. శాస్త్రజ్ఞులు మానవునికి కావలసిన వెల్ల శాస్త్రవిజ్ఞానము సాధించునటు అందువలన మతమనా వశ్యక మనియు పలుకుదురు. పైకోఅనలిస్టులు మత మనునది యూనివర్సల్ న్యూరోసిస్ అనియు చెల్ల ఫిక్సేషన్ అనియు త్రోసివేయుదురు. మరి కొందఱు సత్యమైన మతము ప్రాథమిక దశ యందు మానవుని కవశరమై నుండినను బుద్ధివికాసము దిరిసిపోవునున్న ఈ కాలమున మత మెతమాత్రముగా అవసరము లేదని యందురు. ఇకను కొందఱు మత మసత్యమే యైనను మానవుని మానసికాహోగ్యమునకు అది అవసరమునకు మతము ఎప్పుడికిని అవశ్యకమే యని నమ్ముబలుకుదురు.

వశీలీంతముచో ఇట్టి వాదము అన్నియు పాక్షికములే యని తెలుసు. మార్క్సిస్టులు శారీర కావసరములను మానవులో నుంచుకొని మతమను తిరస్కరించుచున్నారు. శాస్త్రజ్ఞులు శాంతిమైన భూలోకస్వర్గమును శాస్త్రవిజ్ఞానము సాధించగలదను సమ్యక్ముతో పలుకుచున్నారు. పైకోఅనలిస్టులు మానసికవ్యాధుల దృష్ట్యా మతమను నివరింప ప్రయత్నించు

చున్నాడు, అసత్యమైన మతము ఒకప్పుడవ సరమైన దనుట ఇప్పుడు అవసరము కాదనుట సంగతివిషయము కాదు, అప్పుడే ఆపశ్యకత 'దేవుని' ప్రార్థింప ప్రేరేపించినదో అదే ఆపశ్యకత నేడును కలదు. ఇక మిథ్యమైన మతము మానసికారోగ్యమున కవసర మనుట స్పష్టము గనే విరుద్ధ వచనము.

కనుక మతము సత్యమా అసత్యమా అని నిర్ణయించుటకు చరిత్రపైననే ఆధారపడవలెను. కాని అందును చారిత్రకులు 'శాస్త్రీయ' దృక్పథముతో పాక్షిక సత్యమునే ప్రదర్శించిరి.

ప్రస్తుతము శాస్త్రవేత్తలకు పరిణామవాదమే వేదము. ప్రథమమున జీవశాస్త్రమున బుట్టిన పరిణామవాదము క్రమముగా అన్ని శాఖలకును వ్యాపించుటచేత వీ సిద్ధాంతమున కైనను పురాతనకాలములోని మూఢనమ్మకములకు జాడలు తీసినగాని వీలులేని పరిస్థితి ఏర్పడినది, అందువలన మత సిద్ధాంతములను కూడ ప్రప్రథమమున చెల్లను పుట్టలను సూర్యుని మెరుపును మేఘములను ఆరాధించు అజ్ఞాన మనియు, భూతప్రేతములను పూజించు భయసంజనిత మనియు వివరించి కొందఱు శాస్త్రజ్ఞులు మతమును కొట్టివేయుదురు.

అయినను 'అనాగరిక' మానవులు ప్రప్రథమమున పూజించినది సర్వసృష్టికర్త ననియు, అతడు ఋజువర్తనుడనియు, అతని పూజావిధానము బలులు మొదలగు లంచములు గాక నైతికజీవనము ప్రార్థన యనియు, ఇతర శాస్త్రజ్ఞులు ఇట్టి ఋజువులను బుద్ధిపూర్వకముగ నణచివేసి రనియు ప్రకటించు శాస్త్రజ్ఞుడు ఒక్కడైనను గలడు. అట్టి దేవునకు దాహరణముగ ఆప్టీలియనుల 'దారుములున్'

(Darumulu) అండమానుల 'పులుగ' (Puluga) యను 'న్దెంగి' (Ndengi) అను ఫిజియనుల దేవుడును 'ఉంకు లెంకులు' అను జాలు దైవమును ఓకెన్ (Okun) టిరావా (Ti-Rawva) నాపి (Na-Pi) అను ఎర్ర యిండియను దైవములను అతడు పేర్కొనును.

కనుక శాస్త్రవేత్తలు చెప్పనట్లు మొదట ప్రేతములు ఆరాధింపబడుచు క్రమముగా అవియే జాతీయదైవములైన వను వాదము పక్షపాతిముతో చెప్పబడినదని తోచును. ఎట్లైనను అట్టి శాస్త్రవేత్తలయందే ద్వంద్వాభిప్రాయము లుండుటవలన వారి వచనములు వేదములవలె స్వీకరింప నక్కరలేదు. అదియునుగాక ఇప్పటి రసాయన శాస్త్రము (Chemistry) ఖగోళ శాస్త్రము (Astronomy) మొదలగునవి కూడ రసవిద్య (ఇనుమును బాగాదుగ చేయుట) జోస్యము మొదలగు మూఢనమ్మకముల నుండి పుట్టినవేకదా! ఆ కారణమున ఆయా శాస్త్రములు ఇప్పుడు తిరస్కరితములు కావుగదా. కనుక మతము ఒకవేళ మూఢనమ్మకముల నుండియే జనించినదని యొప్పుకొనినను ఇప్పుడు అది శాస్త్రీయము ప్రమాణ సిద్ధము కాకపోవలయు నను నియమము లేదు.

కాని మతము ఈ ప్రమాణ వచనములపై గాక ప్రత్యక్షమైనభూతిపైనే తన యాధార్యమును నిరూపించుకొనుచున్నది. మతానుసారమైన జీవనము అనిర్వచనీయమైన ఆనందానుభూతిని జనింపజేయుచున్నది. వ్యక్తిగత జీవనము సంపూర్ణ మగుచున్నది. ఇట్టి ఆనందము పరిపూర్ణత మరి యే ఇతర శాస్త్రవిధానముల నవలంబించినను సిద్ధింపదు. మత జీవనమున అత్యంతము మానసియై న హరి వచనముల ప్రకారము మతజీవనము తత్సంబంధమైన యనుభూతి దైవముయొక్క అస్తిత్వమునే భూతి

శాస్త్రముల ప్రామాణ్యమునకు దీటగు ప్రామాణ్యముతో ప్రదర్శించుచున్నవి, ఇట్టి యనుభూతియు ఊచితమాత్రము కాదు, దైవానుభూతి పొందిన మానవుని వ్యక్తిత్వము సంపూర్ణముగ మారిపోయి, అతని జీవన మనుక్షణమును విశ్వ ప్రేమరంజితమై యులరారును. ప్రతిచిన్ని సందర్భమునను అతని జీవనము శీలసంపదను స్వచ్ఛ హృదయమును నిర్భయమును ప్రేమను మరి ఇతర సద్గుణ సంపదలను ఇతర మానవులలో నెన్నడు కానరాని యంతగ విరజిమ్ముచునే యుండును. మతజీవన మొక్కటియే అత్యంతము ఆదరణీయమని వివిధమతప్రవక్తల వక్తకవచనము.

అటువంటి వ్యక్తులు చరిత్రయందు పడేపడే కనిపింతురు. బుద్ధుడో శంకరాచార్యులూ శ్రీరామకృష్ణులూ వివేకానందులూ పాశ్చాత్యుల శ్రీస్తుభగవానుడో ఎల్లరును అట్టి దైవానుభూతిని మతజీవనమునకు గమ్యమగునట్టి దానిని అనుభవించినవారే! ఎల్లరును తాము కోరినదే దైనను సాధింపగల సమర్థులే. ఆయ్యానువారు అన్నింటిని తృణప్రాయముగ తిరస్కరించి “దివ్యజీవనమే జీవనము. సోదరులారా! మేల్కొనుడు” అనియే ప్రబోధించిరి.

వారెల్లరు మతిలేనివారు దుర్బలురు ఇంకేదో వ్యాధిగ్రస్తులు అనుటకు ఆసలే నీలులేదు. మతజీవనమున సమున్నతిని సాధింపగలిగిన వారందఱును భౌతిక మానసిక రంగములం దెవ్వరికిని తీసిపోని ప్రజ్ఞగలవారు. రబ్బీల వాదములను క్రీస్తు సులభముగా పట్టకథలతో తెలియజెప్పగలిగెను. శ్రీ శంకరాచార్యుల ప్రజ్ఞ దేశమందెల్లడలను ప్రసిద్ధమే. ఈ కాలమున విదేశములందు పైతము శ్రీ శంకరాచార్యులు గౌరవింపబడుచున్నారు. అత్యంతము అధునికుడైన శ్రీ

వివేకానందస్వామి పాశ్చాత్య సంఘమునందలి అత్యంత మేధావంతులనుపైతము విభ్రాంతులను జేయగలిగిన ప్రజ్ఞాశాలి. ఇట్లు మానవజాతికే తలమానికము లనదగు పురుషపుంగవులు మతయాధార్థ్యమును ఆవశ్యకతను ఉద్ఘాటించుచుండ అనుమానమునకు కారణమేమి?

అట్టివారు అవతార పురుషులు. వారితో మాకేమి పోలిక యనవచ్చును, కాని వారును మానవులుగనే పుట్టిరి. మానవులుగనే పెరిగిరి. మానవులవలెనే శరీరములను వదలిరి. కనుక మానవుల కుండదగిన ఉండవలసిన లక్ష్యములే వారికి ఉండిన వని చెప్పక తప్పదు కదా! అట్లు మతానుభూతిని అనుభవించుటకు వారికి బాల్యమునుండి గల ఆకాంక్షకు వస్తువు మాత్రము లేకుండునా? ఆకలివేసిన తినుటకు తిండి చూచుటకు వస్తువులు బుద్ధియున్నందులకు చదువు కలుగుచునే యున్నవి గదా! కనుక ఈ ప్రపంచము నాడించు శక్తి ఎవరను ఆరాటము కలిగియు అట్టి శక్తిమాత్రము మిథ్య యగుట సంబద్ధ మగు విషయమా?

మా కెవ్వరకును అట్టి ఆరాటము కలుగుట లేదే అనినచో అది మనలోపమే, అపరిపక్వతయే. ఏదేండ్ల బాలునకు దాంపత్య వాంఛ కలుగునా? అందుచేత ఆ బాలునకు ఇరువదేండ్ల పిదప గృహస్థజీవనము మిథ్య యగునా? అట్లే దైవమునకై కలుగు ఆరాటమును మనస్సు బుద్ధి పరిపక్వమైన పిదప గలుగును. అది కలుగునంతవరకు మన కెంత బుజ్జుమీసములు పెరిగినను మనము బాలురమే.

అదియునుగాక అట్టి మహనీయ పరిణామము వలన మానవుడు తరతరముల మానవులను ప్రభావితులను చేయగలుగుచున్నాడు. వారి

జీవితములను తుణములో త్రిప్పివేయగలుగు చున్నాడు, బుద్ధుడు గతించి రెండున్నర వేల సంవత్సరములైనను ఇంకను బుద్ధునిపేరు తలచిననే ఒడలు పులకరించును, కనుక మతజీవన ఫలితము లిట్లు మినుమిట్లు గొలుపుచు వెలుగుచుండ మతముమాత్రము అసత్యము మిథ్య అనుట ఎంతటి మూఢవిశ్వాసము !

కనుక అన్ని విధములుగను మానవుని సంపూర్ణ మానవునిగ జీవింప జేయు మతజీవనము ఎల్లరికను అనుసరణీయము, ధనము తీర్తి అధికారము సంతానము మొదలగు జీవితపు విలువ లెన్నియున్నను అన్నింటిని సాధించినను అవి అన్నియు కలిసినను ఆధ్యాత్మిక విలువను సాధించుటకు దీటు కావు. మతజీవన మొక్కటియే మానవజీవితమున నేకైక విలువ.

దానము

హరిహరదాసు

దానమన నేమి ? పరస్పర సహకారమే దానము. ఈ సహకారము ముఖ్యముగ మూడువిధములుగ నెన్నబడినది. అన్నదానము విద్యాదానము జ్ఞానదానము. అన్నదానము కేవలము భోజనమును మాత్రమేగాక శారీర కావసరముల నన్నింటిని అంతర్భిత్తము చేసి కొనును, కడుపునకు తిండి బంటికిబట్ట ఉండుటకు గూడు రోగమునకు మందు మొదలగున వన్నియు శారీర కావసరములను తీర్చుటచేత అన్నదానమని సూక్ష్మముగా వ్యవహరింపబడుచున్నది. విద్యాదానము మానసికావసరములను తీర్చును. జీవనాధారమగు పారిశ్రామిక కళలును వ్యవసాయకళలును ఇతర విధములగు జీవనోపాధులయందలి నైపుణ్యము, సంగీతము సాహిత్యము మొదలగు మానసిక వికాస కరములగు కళలును విద్యాదానముగ పరిగణింపబడుచున్నవి. జ్ఞానదానము ఆధ్యాత్మిక వికాసము నొనగూర్చి మానవుని దివ్యునిగా చేయును. అధ్యాత్మవిద్య యొక్కటియే జ్ఞానదానమగుచున్నది.

ఈవిధముగ విభజింపబడిన దానము పరస్పర సహకారమగుట యెట్లు ? ఇచ్చుకోలు-పుచ్చుకోలుగ నేకదా వ్యవహారము ! జీతములు కట్టినచో కాలేజి చదువు చదువవచ్చును. వేతనము లిచ్చినచో పాలమునందుగాని పరిశ్రమలయందుగాని పనులు జరుగును. డాక్టరు నకు పైకము కట్టినచో రోగమునకు మందు లభించును. ఇంటియేకదా అనవచ్చును. ఇట్టి దృక్పథముయొక్క ఫలితమును ప్రత్యక్షముగ చూచుచునే యున్నాము. ఇరువైపులవారును సాధ్యమైనంత తక్కువ ఇచ్చి సాధ్యమైనంత ఎక్కువ రాబట్టుకొను ప్రయత్నము శాయశక్తులచేసి చివరకు ఇరువురను నష్టపోవుచుందురు. వేతనములకొరకు పైక, చదువకుండుటకు పైక మందులిచ్చుటకు పైక ఇట్లు అన్నిరంగములయందును స్పర్థలు వైషమ్యములు పెరుగుటవలన నష్టముగాక ఏమాత్రమైనను లాభము గలదా ?

అట్లుగాక సమాజమునందు ప్రతియొక్కరును తమ శక్తికిలది ఇవ్వగలిగినచో ఎల్లర

కును అన్నియు సాధ్యమైనంత ఎక్కువగనే లభించి సమాజము సుఖము కాగలుగుచున్నది. ఈ దృష్టిచేతనే దానము పరస్పర సహకారముగ గుర్తించి అనుష్ఠింపవలెను.

దానము ఇట్లు వ్యక్తిగతముగ ఇష్టాయిష్టములపై నాధారపడినచో నెందఱు బాగుపడుదురు? కనుక వ్యవస్థయే దానమును నిర్వహింపవలసినచో వ్యవస్థతో మాకేమియు వైరములేదు. కాగా వ్యవస్థయందును వ్యక్తులే కదా చివరకు కార్యకర్తలు? కనుక దానము వ్యక్తిధర్మముగా నెలకొనిననేగాని వ్యవస్థ ధర్మముగా రాణింపదు. దానమే అననేల ఏ కార్యమును రాణింపదు. గడ్డిపోచ పనికి మాలినదే అయ్యెను వెంటిగా నేర్పడి ఏనుగు నైనను బంధింపజాలుచున్నది. అట్లే ఎవరికి వారే చేయుదానము పరిమాణాత్మకముగా గణనీయము కాకున్నను శీలనిర్మాణకముగా మహోపకారి యగుచున్నది. అందువలననే అందఱును కలిసి వ్యవస్థద్వారా చేయగలుగు దానము మిక్కిలి ప్రయోజనకారి యగుచున్నది. పరదాధితుల సహకారసంస్థలు కరవు నివారణ సంస్థలు మొదలగునవి ఒక్కొక్కరుగా చేయలేని దానమును సమర్థతతో నిర్వహించును కదా! కాని ఇందు వ్యవహారలకు వ్యక్తిగతముగ దానబుద్ధి కొరవడిననే 'తిని వేయుటలు' 'దుర్వినియోగములు' పెల్లులేగును. కనుకనే దానము ప్రధానముగ వ్యక్తి ధర్మము. ఆనందంగికముగ మాత్రమే ఎట్టి వ్యవస్థయైనను ఉపయోగకరమగును.

కనుక దానము అన్నదానము విద్యాదానము జ్ఞానదానము అని మూడు విధములనియు అది క్రమముగా శారీరక మానసిక ఆధ్యాత్మిక అవసరములను తీర్చుననియు వర్పడినది. ఏ రకమైన దానమైనను ప్రధానముగా

వ్యక్తిగతమైన ధర్మమనియు తేలికది. ఇక దానము చేయదగు పరిస్థితులేవి?

దానమునకు దేశకాలపాత్రములు మూడు ముఖ్యమవసరములు. సరియగు స్థలమునందు అనువగతాలమున అర్హత గలిగినవానికి దానము చేయవలెను. కఱవు దేశమున అంబలి పోసినను అది కృతజ్ఞతతో స్వీకరింపబడును. అది దానమనిపించుకొనును. ఇంటికి భిక్షకుడు వచ్చి యాచించినపుడు కలిగిన కమికెడన్నమునే శ్రద్ధతో దానముచేసినచో అతడెంతో తృప్తిపడును. అంతియేగాని ఎండలు మండి పోవు దేశమున ఉన్నికంబళ్లు దానముచేయుట పంటకాలువలు మెండుగానున్న దేశమున బావులు త్రవ్వుట ఇట్టి దానములు నిరర్థకములు. ఇట్లే విద్యాదానముగాని జ్ఞానదానము కాని తగిన స్థలమందే చేయవలయును.

కాలమనగా అవసర మేర్పడిన కాలము. ఏ సహకారమైనను కాలానుగుణముగ చేయవలెను. ఆకలిగొన్నపుడు అన్నదానము చదువగలిగినపుడు విద్యాదానము వ్యాధిగలిగినపుడు ఔషధదానము ఇట్లు. కాలాతీతమైన పిమ్మట చేయుదానము నిరర్థకము. రోగి సితి చేయిదాటిన పిదప ఎంత 'వైద్య సహాయము' చేసిమాత్రము ఏమి యుపయోగము?

పాత్రమనగా అర్హత కలిగియుండుట. ఆకలిగొన్నవాడు అన్నదానమున కర్హుడు. విద్య నేర్వగోరువాడు విద్యాదానమున కర్హుడు. సుష్టగా భుజించిన మానవుడు అన్నదానమునకు పాత్రుడుకాదు. చదువునందు శ్రద్ధలేని వాడు విద్యాదానమున కర్హుడు కాదు.

ఇట్లు వ్యక్తిగతముగ దానమునకు దేశకాల పాత్రములను విధించుట యేలనన

దానము స్వభావగత మగుటకొరకే, దానము ఒక దృక్పథముగ పెంపొందుటకొరకే, ఇట్లు వ్యక్తియందు దానబుద్ధి ఏర్పడినచో వ్యవస్థల యందును అదే దానబుద్ధి సక్రమముగా పని చేయుచుండును. వ్యక్తిగతముగ దానము చేయలేని వ్యక్తి వ్యవస్థయందును సక్రమమగు దానము చేయజాలడు.

వ్యవస్థలకును దేశకాల పాత్రములు వర్తించును. ఉన్నత విద్యావకాశములు లేని యూరైన్నియో ఉండగా ఉన్నయూరనే మరియొక విద్యాలయమును కళాశాలను ప్రారంభించుట ఆసుపత్రులే లేని స్థలములెన్నియో గలుగ కావలసినన్ని యాసుపత్రులుగల పట్టణముననే మరిరెండు ఆసుపత్రులు కట్టుట పరిశ్రమలు చాలినన్ని గలుగు దేశమున మరికొన్ని పారిశ్రామిక సంస్థలను నెలకొల్పుట మొదలైనవి వ్యవస్థలకు కలుగు అదేశములు.

అట్లే అక్క-ఆతీరిన పిదప 'లోను' మంజూరు చేయుట సరకు ముక్తిపోయిన పిదప రవాణా సౌకర్యము లేర్పరచుట కాటకమున సగము జనులు చచ్చినపిదప ఆహారపదార్థములు రవాణాచేయుట పారిశ్రామిక కార్యక్రమములు సగము నిలచిన పిదప ముడిసరకులను వదలుట మొదలగునవి అకాలదానములు.

ధనికున కినుమిక్కిలిగా స్వల్పవడ్డీలతో ఋణముల నిచ్చుట పారిశ్రామిక సామర్థ్యము లేనివానికి పరిశ్రమను స్థాపించుటకై ధన సహాయముచేయుట చదువురానివానిని ఉపాధ్యాయునిగ చేయుట మొదలైనవి వ్యవస్థీకృతమైన అపాత్రదానములు.

ఈవిధముగ స్థలమును సమయమును అర్హతను తెలిసినచేసిన దానమే, సహకారమే, ఫల

వంతమై వ్యక్తికిని సమాజమునకును ఉపయోగ కరమగును. అదేశమునందు అకాలమున అపాత్రునకుచేసిన దానము వ్యక్తిగతముగ గాని సామాజికముగగాని బూడిదలోపోసిన పన్నీరే యగును.

తరువాతి ప్రశ్న ఈ దానము నేదృష్టితో చేయుట యని, భగవద్గీతయందు దేశకాల పాత్రముల ననుసరించి ప్రతిఫలము కోరక ఇచ్చు దానము సాత్వికదాన మనబడినది. ప్రత్యుపకారము నాశించుచు చేయు దానము రాజస మనబడినది. అదేశమున అకాలమున అపాత్రునకు తిరస్కారపూర్వకముగ నిచ్చు దానము తామస మనబడినది. (17-20-22) సత్త్వగుణము జ్ఞానమును సుఖమును కలిగించును, రజోగుణము ఆశను కార్యవరంపరను వృద్ధిచేయును. తమోగుణము అజ్ఞానమును పొరపాటులను పెంచును. (14-6-9) దీనిని బట్టి, శ్రేష్ఠమగు దానము చేయదగినది కనుక చేయవలయునను దృష్టితో చేయుటయే. ఇందువలన దాతకు అధికి ఇరువురకును తృప్తియు సంతోషమును కలుగును. ఈ దానమువలన నాకేమి లాభించు నని యాలోచించిచేయు దానమువలన, లాభింపనిచో దుఃఖమును లాభించినచో ఇంకను లాభింపవలయునని ఆశయు మరికొంత దానము చేసినచో ఇంకను లాభించునని దానకర్మల యందు అభినివేశమును కలుగును. ఇవ్వవలసి వచ్చినదే యని తిట్టుకొనుచు ఇచ్చుదానము దొంగల వంచకులపాలును అధికారుల పాలు నునై దాతకు మాధ్యమును పెంపొందజేయును.

కనుక ఏదానమైనను దానివలన ఇతరులకు కలుగు ఉపయోగమునే తలచి చేయవలయును

గాని ఇతరములగు ఆలోచనలను రాసీయ రాదు. అప్పుడే అది సఫలముగును. ఇందుకు దృష్టాంతముగ జానపదముగు నొక చిన్న కథ గలదు. వీరసేనమహారాజు ఎంతయో ధనమును వెచ్చించి అవంతీపురమున గొప్ప శివాలయమును కట్టించుచుండెను. ఆలయ నిర్మాణము పరిసమాప్తమగు దినము దగ్గరపడు కొలది రాజు తానెంత ఘనకార్యముచేసినది దానివలన తనపేరు ప్రఖ్యాతులెంత పెరుగునది తలచి తలచి ముదము నందసాగెను. ఇట్లుండ ఆనాటిరేయి రాజునకు కలలో దేవాలయపు కైంకర్య శిలపై తన పేరుగాక మరియొక పేరుండుట కనవచ్చెను. వరుసగా ప్రతి రాత్రియు నిట్టికలయే రాగా రాజుగాకు ఆగ్రహముతో ఆ పేరుగల వ్యక్తిని వెదకించెను. చూడగా అదియొక వృద్ధురాలు. నేనాలయమును కట్టించుచుండ నీవేమి చేయుచున్నావని రాజు గద్దింపగా ఆమె వణకుచు మహారాజా తామీ పుణ్యకార్యమును నెరవేర్చుటనుజూచి ఉడుతాభక్తిగ దాహముగొన్న పనివాండ్రకు నీరందించుచుంటినని బదులు చెప్పెను. వీరసేన మహారాజున కప్పుడు కనువిప్ప కలిగెను. తాను పేరు ప్రఖ్యాతులుకొరి యపార ధనమును వెచ్చింపగా శివుడు ప్రీతుడు కాలేదు. కాని ఒకతాయి కదల్చకపోయినను ఒకపైన వ్యయముచేయకపోయినను శివ కార్యమని యెంచి శివకార్య నిర్వాహకులకుచేసిన యుపకారమే శివునకు ప్రీతి కలిగించెను.

మూకేలేదు ఇంకొకరికిచ్చుట యెట్లని మరియొక దీనాలాపము వినబడును. ఈయవలయునను బుద్ధియుండవలయుననేగాని ఇచ్చుమూర్ఖము అదియే కన్పించును. కర్ణుడు దానకర్ణుడని పేరొందుటనుచూచి దుర్యోధన మహారాజు ఈసునొంది తానును దానదుర్యోధను

డని “బోర్డు” వేసికొని దానము లీయసాగెను. ఎఱ్ఱనను రారాజు కదా, దానము లవిరామముగా సాగిపోవుచుండెను. ఒకనాడు ఒక బ్రాహ్మణుడు వచ్చెను. రాజు, యజ్ఞము తలపెట్టియున్నాను. నాలుగుబండ్ల ఎండుకట్ట కావలయునని యాచించెను. అప్పటి కేడు దినములనుండి కుండపోతగా వర్షము. ఎక్కడను ఎండుకట్ట యను మాటయే లేదు. దానదుర్యోధను డిట్లనెను. “ఎండుకట్టయేకదా, వానల నాగనిమ్మునలువదిబండ్లకట్ట నిచ్చుద” ననెను. బ్రాహ్మణుడు వినక “దానదుర్యోధనుడని పట్టము తగిలించితివే. అక్కఱపడినప్పుడు ఈయలేని దాతవు నీవొక దాతవా? ముందా పట్టము బీకీవేయు”మని రోషముతోబలికి దానిని బీకీవేయించి కర్ణునొద్దకు బోయెను. ఆ మహానుభావుడు ఇతడడిగినదే యాలస్యముగా తన భవనములోని కలపసంతయు బీకించి బండ్లకెత్తించి బ్రాహ్మణునివెంట బంపెను. అతడును మహానందముతో దుర్యోధన మహారాజు ప్రాసాదము ముందుండిపోవుచు “ఓహో దుర్యోధనమహారాజా చూడుము చూడుము దానకర్ణుని దాతృత్వము” అని యుగ్గడించెను. అప్పటినుండియు దుర్యోధనుడు తన యంతరము తెలిసికొని ప్రవర్తించెను. ఈకాలమున అట్టి దాతలును లేరు అట్టి పరీక్షలును జరుగవు. కావలసినదెల్ల మానవులయందు సాటి మానవులయెడ హృదయమునందు ఆర్పితమాత్రమే.

శ్రీరామకృష్ణవరమహాసలును ఈ విషయమునే చెప్పిరి. పాశ్చాత్యదానరూపముగు ఫిలాన్త్రోపీ (Philanthropy) అనిన వారికి పరిహాసము. ఏమేమియో చేసి ఎవరెవరినో ఉద్ధరించుట యేమి! వినయముతో దీనులయందలి దైవమును పూజించు దృష్టితోచేసిన దానమే దానమని వారి యభిప్రాయము.

అట్టిది భారీయెత్తున చేసినచో మరియు మంచిదే. కాని పేరు ప్రతిష్ఠల యుద్దేశముతో చేయబడు అట్టి కార్యములు దానము కాబాలవు. దాన ఫలము నీయబాలవు.

ఇట్లు సమాజమున వ్యక్తిగతముగను వ్యవస్థయందును స్థిరముగ నెలకొనిన దానమే వ్యక్తికిని సమాజమునకును అభ్యుదయ కారణ మగుచున్నది.



ఆస్తికుడంటే ఎవరు?

చివుకుల కృష్ణమూర్తి

ఆస్తికుడంటే దేవుడున్నాడని నమ్మేవాడని సులభంగ నిర్వచించేవారు చాలమంది. కాని దేవుడంటే ఏమిటి, నమ్మకం అంటే ఏమిటి అని తేలికగ తేల్చేవారు అరుదు. సృష్టికంతా ఒక కర్త ఉన్నాడనే విశ్వాసంచేతనే ఆస్తికత అమరదు. సాంతసృష్టికి మాలికంగ ఒకే మాత్రం - ప్రయోజనం - సుమార్థం ఉందని, అది అనుభవైక యోగ్యమని వైదికంగ నేర్చి, ఏతత్ పరమసత్యాస్వేషణకై నిరవధికంగా కృషిచేసేవాడు - ఆస్తికుడు. పంచభూతాత్మికమైన జగత్తులో, సృష్టికర్త అంతమా ప్రతి అణువునా ఉన్నదన్న శాస్త్రప్రమాణం ఆస్తికుని ధైర్యానికి తార్కాణం. ఒడుదుడుకులకు, కష్టవిఘ్నాలకు, పరీతానిరీక్షలకు నిరసించని అతని కృషి - దీక్ష. సత్యాస్వేషణాధీరునికి సర్వేశ్వరుని కారుణ్యం తప్పడనే పౌరాణిక సాక్ష్యాలు ఆస్తికుని ధైర్యానికి ఆధారాలు. ఎన్ని బస్సులకైనా అతని సాధన ఫలించక తప్పదని ప్రోత్సహిస్తూ - ఎంతో మహానుభావులు, మహాత్ములు, అవతార పరీక్షలు అతని జీవితనౌకకు చుక్కానులుగ ఆయా కాలానికి తగినట్లు, వారి దివ్యప్రభావీదికలను ప్రసరిస్తారు.

‘ఎందుకో పుట్టాం; ఏనాడో ఒకనాడు పోతాం. ఈమధ్య బ్రతికినంతకాలం సాధ్యమైనంత సుఖంగ జీవితం సాగడమే మార్గమే. జననమరణాలకు మించిన అతీతశక్తి వదైనా ఉండేమోనని తెలుసుకోవడం మాకు అనవసరం. ఇంద్రియప్రజ్వలకు అందని తత్వాన్ని గూర్చి అలమటించడం అవినీకం - వ్యర్థం. అనేవారిని, లేదా లోకాయాతవాదమనే పెను గాలికి గడ్డిపోవలవలె కొట్టుకుపోతూ - ఆ కొట్టుకపోవడమే సుఖంగ తేలియంగడమని ప్రతిపాదేవారిని, నాస్తికులనవచ్చును.

ఇటు ఆస్తికులూ, అటు నాస్తికులూ కాక ఆయోచయమైన ఆంతర్యంగో ఆనకణవకల బడేవారు, చాలర కాలవారు ఉన్నారు. ఏళ్లకు స్వార్థవిన్నంతగ ఆత్మవిశ్వాసం ఉండదు; ఆత్రిమున్నంతగ అనువైసశ్రద్ధ ఉండదు. స్వప్రయోజాలకు తోటివారి బలహీనతను బలిచేసి, బలిసి - జరిగినంతకాలం, ‘దేవుని దయవల్ల చల్లగ ఉన్నా’మంటారు కొంత మంది. కొట్టో కొబ్బరికాయను దగచేసి దోచి వారిలో విఘ్నేశ్వరునికి, నలుగురిమధ్య కొట్టి భక్తులై వెలసి - ఆ పరపతితో స్వంత భాషానికి ప్రాణిపదిక వేసేవారు మరికొందఱు.

ప్రభుత్వానికి తమ ప్రలోభపు అంతుచిక్కకుండ కాపాడింది ఆ ఏడుకొండలవానికి తాము మొక్కుకున్న మొక్కుబడేనని నమ్మి, తమ దొంగసాములో కొంత, కమిషన్ క్రింద శ్రీవారి హుండ్లలో చాటుగ దిగివిడిచేవారు మరొక తరగతి. ఒక్క చూపాయిలో లాటరీ టిక్కెట్టు కొని అమాంతంగ లక్షాధికారి కావడానికి ఉద్దేశించి గుళ్లంతా ప్రదక్షిణం చేసే వాళ్లలో బాటు, పరీక్షాముందు, సినిమా(ఆ)ల యాలకు బడులు చేవాలయ ప్రాంగణాల్లో తాంసిల్లే విద్యార్థులు - ఇలాంటి తమని ముముక్షువులు, ఉత్తీర్ణులైనవారు, తమ ఆస్తికతా ప్రయోజనానికి తామే మురిసిపోతారు. ఐతే, ఘనాదిలేని కట్టడం ఉపైవనవచ్చినప్పుడు ఉడుచ్చని పోయినట్లు, వీళ్ల 'ఆస్తికత' నమసిపోతుంది - కాలం ఎదురుతిరిగి, పాపం వండినరోజు, వీళ్ల దైవనమ్మకం నాస్తికుల అవసమ్యకంకన్నా నికృష్టం. సందేహాలకు తావివ్వని నమ్మకం - శాస్త్రప్రమాణాలపట్ల అకుంతితమైన విశ్వాసం - సాధనలోని లోప దోషాలను తీర్చిదిద్దే గురువు సాన్నిధ్యం - నిరంతరదీక్ష, అనిర్విణ్ణత ఆస్తికుని లక్షణాలు. అడుగుడుగునా కలిగే అనుమానావరోధాలు, నివాసిక ఆస్తికుని దీక్షను పరీక్షచేసి, అతని ప్రగతికి గీటుబాళ్లుగ వీర్పడి, అతని సాధన రాటుదేరుతుంది. సాశీల్యవతి సీతకేగదా సుదీర్ఘ నిరీక్ష - స్వాహాభవ పరీక్ష!

కలియుగకాలమైన నడు మానవసమాజంలో ఆస్తికతా? లేక నాస్తికతా ఎక్కువగ ప్రబలియుండేదన్న ప్రశ్నకు సమాధానం: జిజ్ఞాస, సహనసధర్మశాస్త్ర ప్రమాణికంగా జరుగుతోందా; లేదు అధునిక సామాన్య శాస్త్రరీత్యా సాగుతోందా - అనే దాన్నిబట్టి ఇవ్వవలసి ఉంటుంది. కలిప్రభావమంతా నవీన

విజ్ఞానసమాజనిర్మాణ మనే మయనభలోనే ఉంది. అస్తవ్యస్తపు విలువలు, డాంబిక యోజనలు, తారుమారు చేస్తున్నాయి మానవ యత్నాలను. మానవుడు అంతరిక్షయానం చేస్తున్నాడు, అందాల జాబిల్లినీడ తప్పటడుగులు వేశాడు. శిల్పీతండ్రుల అవరరంలేకుండ పరీక్షానాళికలో పాపాయిని తయారు చేసేటట్లున్నాడు. పరమాణువుని చేపించి మారణాయుధాలను విచ్చలవిడిగ నడలిపెట్టాడు. అక్కడక్కడ తన నిర్మాణకౌశలంతో ఎడార్లనో సంకనవనాలుగ మార్చుగలుగున్నాడు. ప్రకృతిగన్న తాత్కాలికోభ్యవమైన శక్తి యంత్రులచేత రోగాలను అదుపులో పెట్టున్నాడు. మానవజీవితకాలపరిధిని పెంచగలుగుతున్నాడు; పిల్లా జల్లా బాదరబండిలేని కామకాండకు దోహదమైనాడు. సంకరజాతుల సృష్టించి సస్యాలవృద్ధి, పసరాలననీ, పెంపొందిం - తక్కువమంది పుట్టి ఎక్కువ తిండి మెక్కి, భోగలాలనతవృద్ధికి మరింత సాయం చేస్తున్నాడు ఇదంతా చూస్తూంటే మానవుడు దివిని భువికి దింపేటట్లున్నాడనిపిస్తుంది - సామాన్యదీక్ష.

ఆధ్యాత్మికతత్వాన్ని సాంఘికంగ, రాజకీయంగ దాదాపు విస్మరించిన మన భారతదేశం కూడ అగ్రరాజ్యాలతోబాటు, నవీన విజ్ఞాన మార్గంలో ముందడుగువేస్తూ అణుశక్తినికూడ సాధించింది. అడవుల్లో బలమే శాసనమైనట్లు - కలిగినబాడితోడి కాపురమే మేలన్నట్లు - నేటి మేటిదేశాలకు సామాన్య విజ్ఞానశాస్త్రంలో, సాంకేతిక నైపుణ్యంలో, సాటిగ మున్నన పొందిన మనదేశం - ఎక్కడో ఆంతర్యంలో నిశీప్తమైవున్న పురాతన సంప్రదాయాన్ని శాంతికాముకతరూపాన ఋజువుచేస్తూ, అణుశక్తిని దారిద్ర్యతరణానికే వినియోగించ

నంకల్పించింది. అంతవరకు బాగానేవుంది; కానీ, ఇంత తిండి తీరం - అణుశక్తి వెలుగు, నవ్యత జలుగు పులుముకుంటే చాలా! అగ్ర రాజ్యాలు ఇదంతా సాధించి మించి, మితిమీరిన భోగలాలనతో అలసి ఇప్పటికే చెప్పలేని కొంతలతో, మానసికవ్యథలతో, హృద్రోగాలతో అలమటిస్తున్నాయే! జీవితావసరాల సమృద్ధితో బాటు, ఊర్జితానందాలవలన నిర్విర్యత, నిస్పృహ, సరికొత్త సమస్యలూ ప్రారంభమై సతమతమవుతున్న వీరి పరిస్థితి మనకొక హెచ్చరిక కాదా? లోకాయాతంలో మునిగి తేలిపోయి, వేసారి, విసిగిన పాశ్చాత్య మేధా సంపన్నులు కొందరు మనదేశానికి, ఏనాడు లేకుండా ఎక్కువగ, భావదాస్యంచేస్తూ వలస వచ్చి యజ్ఞయాగాది క్రతువుల్లో పాల్గొంటుంటే - ఇక్కడి మిడిమిడిజ్ఞానులు ఈసడించుకుంటున్నారు - ఇహపర సాధనమైన మన తాత్వికదృష్టిని! అంతేకాదు - ఎవరో భయస్థులు, భయంకర వ్యాధిగ్రస్తులు, చాదస్తులు, మూఢులు మాత్రమే మానవాతీతమైన జీవుని కూర్చి కలలు కంటారనే అపవాదం ప్రబలింది. నవీన యుగంలో ఏ అగ్రరాజ్యాలను లాకీక భోగధామాలుగ సామాన్య శాస్త్ర విజ్ఞానం మార్చిందో, అదేధోరణి అక్కడి మానవజీవితాలను కోరికల కార్చిచ్చుగ కూర్చింది. సౌలభ్యాలను, సౌకర్యాలను క్రమ్యరించిన సాంకేతికవిద్య ప్రజల తీరికను పెంచి - తద్వారా మానసిక, దైహిక సారతంత్ర్యం కల్గింది, లేనిపోని బాధలు నించింది. వెలుగును నీడవలె, భౌతికమైన ఆదాయాన్ని భయంకరమైన వ్యయమొకటి వెన్నాడుతూనే ఉంటుంది. మహత్తరమైన అణుశక్తిచేత తక్కువవ్యవధిలో ఎక్కువఫలితం సాధించినా, ఇందనానికై మిగిలిన వ్యష్టి (Nuclear waste)

అతి ప్రమాదకరమైనది, దాన్ని గుర్తించేయడం ఒక సమస్య. అడ్డదారి ఏనాటికీ నిష్కంటకం కానట్లు - ప్రతిదెబ్బకూ తగుమైన ఎదురుదెబ్బ తప్పనివరి ఐనట్లు - సామాన్యశాస్త్ర ప్రసాదాలన్నీ దుష్టాదుష్ట మిశ్రమబాధితాలే!

జీవునిమీద నమ్మకం చేతకానితనానికి భద్రకవచం అని చెప్పిపొడిచే నవీనులు - హేతువాదధురీణులు కొన్ని నిత్యసత్యాలను ఆతితేలికగ విస్మరిస్తారు. ప్రతివ్యక్తికి, పాలిచ్చి పెంచిన తల్లి సూతృత్వం ప్రత్యక్షానుభవమైతే, ఆ తల్లి వేలెత్తిచూపి పరిచయం చేసిన తండ్రి ఋజుత్వం, అనుభవమీదకాని ఏర్పడదుకదా? ఏ బిడ్డ తల్లిని ప్రశ్నించగలదు, తన తండ్రి పితృత్వాన్ని కూర్చి! జీవితంలో అమాయకమైన నమ్మకం మొదట; ఆ తరువాత పెరుగుదలతో బాటు అన్ని సత్యాల ఎఱుక. సృష్టికర్త రక్ష, తల్లిప్రేమవలె, మాటవలె, అందర్ని ప్రభావితుల్ని చేస్తుంది. సృష్టికర్త అంతర్యం - చిన్నవానికి, తండ్రియని చూపబడిన పురుషుని ప్రత్యేకత అనుభవించిన మీదటగాని తెలియదు. ఇంతెందుకు? సామాన్యశాస్త్ర విజ్ఞాన పరిశోధకులు కూడ మొదట సిద్ధాంతమనే నమ్మకంతో ముండిగ ఒడంబడిక చేసుకుని, ఆ తరువాత ప్రయోగాల ద్వారా, ఆ నిశ్చితాభిప్రాయానికి ఋజువులు వెదుకుతారు. ఆ యా సిద్ధాంతాల, ప్రయోగాల ఉపయోగం నిస్సంశయమనే నమ్మకమే కదా వారి మొదటిన్నెండు! పరిశోధనలకు ఎన్ని జీవాలనో, ఎంత కాలాన్నో కోట్లకొలది ధనాన్నో వెచ్చించి, చాలమార్లు నిష్పలులైన వీరే, యజ్ఞయాగాది క్రతువుల్లో పోషకపదార్థాలు బూడిద చేస్తారని సనాతనులను విమర్శిస్తారు. వారుచేసేవి ప్రయోగాలు; వారి కర్థం కాని బహుళార్థ సాధక ప్రయోజనాలు వారి

దృష్టిలో వ్యర్థాలు. వారి వ్యోమగామాలకైన ఖర్చు ఏమాత్రపు వాస్తవికాకాయాన్ని, జిజ్ఞాసాత్మకమైన వెలార్పింది, అందరికీ తెలుసు, సామాన్యశాస్త్ర ప్రయోగాలద్వారా ఎంత తక్కువ తెలుసుకుంటే అంతకన్నా ఎక్కువ తెలియజాలనిది స్ఫురించి వారిని దిగ్భ్రాతులను చేస్తోంది. అంతరిక్షాన్ని అంతో ఇంతో కొలిస్తేనే పీల్చి వింత - విస్మయం నిండికృతమౌతుంది.

కంటికి కనబడినది నిజం - తదితరం నాస్తి అనుకునేవారికైనా, ప్రత్యక్షంగా జన్మదాతలున్నారకదా! శూన్యమునుంచి ఏమీ పుట్టుకుని రాలేనప్పుడు, ఈ జగనికంతా ఒక కర్త, ఆదిగ ఉండక తప్పదు. ఏదే విజ్ఞానులు కొందరు; 'విశ్వానికి మొదట ఉన్న శూన్యంలో అసంఖ్యాకమైన అణువులు తేలియాడుతూఉండి, ఆ తరువాత కొన్ని కొన్ని అణువులు ఒక్కొక్క అణుసముదాయంగా ఏర్పడినాయి, ఈ ఒక్కొక్క అణుసముదాయము ఒక్కొక్క పసువో, ప్రాణో, పుట్టో, చెట్టో అయితరుహత క్రమంగా పరిణితిచెంది నేటి సృష్టి వెలసినదంటారు. కాని, శూన్యంలో విచ్ఛల విడిగ తేలియాడున్న అణువుల మధ్య ఏక్షణంలో, ఎందుకని అణుసముదాయాలు తారసిల్లడం జరిగిందో వీరు చెప్పరు. సృష్టిరీతులన్నీ అనేకతకు, వైవిధ్యానికి తారా-కాలైనా, సాంతసృష్టిలో ఒక్కొక్క రీతికీ, ప్రతి జాతికీ - పిల్వీకాది బ్రహ్మపర్యంతం, ఏకంగా విశిష్టతగ, ఒక్క గానొక్క కోరికమాత్రం, క్రమబద్ధంగా ఉంది : అదే సుఖాన్ని పొందగోరి ఉంది; దుఃఖాన్ని దూరం చేసుకోవడం సర్వ జీవరాసులకు ఒకటిగ ఉన్న ఈ విచారణ, విచక్షణ, మనోధర్మం ఎలా సాధ్యమైంది? అణువులు అసంఖ్యాకం; అణుసముదాయాలు వేరు వేరు;

ఐనా అన్ని అణుసముదాయాల విభిన్నతలో ఆశయ ఏకత ఎలా కుదిరింది? బుద్ధిమంతులందరికీ ఋణమేదో, ధనమేదో, చావేదో, బ్రతుకేదో, మంచికెడల మిశ్రమ నెపమేదో, మితి తరువాయి పొత్తు ఏదో, అనే విచారణ ఒకటై - సృష్టిలో ఒక సమైక్యతను సూచిస్తుంది. భిన్నభిన్నరీతుల సృష్టిసముదాయంలో సమగ్రమైన ఈ స్వభావం ఒకటిగ ఉన్నందువల్ల - ఈ సృష్టి ఒక్క సంతృప్తి పరిణామమేగాని, విచ్ఛల విడియానాల తేలివ అణువులు ఉన్నట్టుండి ఉమ్మడి కంటుంబాలుగ వెలసినట్టి అసంభావ్యం కానేరదు. ఇటువంటి ఉత్పత్తిమయిస సృష్టికి ఎవరు కర్త? ఏమిటి పరిణామం? ఎందుకో సంతృప్తి!

సృష్టి ఎలా కుదిరిందని తర్జనభర్జన చేయడంలోనే నిమగ్నమైన నవీన విజ్ఞాన వల్లభుల్లో కూడ ఈ మధ్యగడ్డనందేహాలు, అనవాయతాలాపాలు, విస్మయమానాలు బయలుదేరాయి. సృష్టికి ప్రతిసృష్టి చేస్తూ, తన్మూలంగా సృష్టి వితరణ అవగాహనై తృప్తికి ప్రయత్నిస్తారు వీరు. సృష్టికారణం వీళ్ళకు అనవసరం - లేదా సృష్టిరహస్యాన్ని భేదించి, బోధపరచుకుంటే, సృష్టికారణం అవసరమౌతుందని వీరి నమ్మకం. దృగ్గోచరమైన సృష్టికే పరిమితమైన వీరి పరిశోధనలు, ఎంతగ లోపదోషభూయిష్టాలో సూక్ష్మబుద్ధి సువిశదం. ఉదాహరణానికి, నవీన విజ్ఞానశాస్త్ర పరిశోధనా ఫలితమైన ధాతు సంయోగకృత C వైటమిన్ (synthesized C Vitamin)ని తీసుకుందాం. అసలు, ప్రకృతిలో సహజంగా ఈ C Vitamin అనబడే ఒకానొక ఆహారపు విలువలేక ఉత్పత్తి, నిమగ్నవంటి తాజా పండ్లు వగైరాలలో లభ్యమని కనిగొన్నారు. అస్కార్బిక్ ఆమ్లము (Ascorbic acid) అను పదార్థమే ఈ C వైటమిన్. దీని కణరూపాన్ని

ప్రయోగశాలలో కనిపెట్టి, ఆ తరువాత కృత్రిమంగా ఆయా కణధాతువుల సంయోగం ద్వారా అస్కార్బిక్ ఆమ్లాన్ని తయారు చేశారు. ఈ కృత్రిమ సంయోగక్రియవల్ల, అమూల్యమైన ఈ C వైటమిన్ అతిచౌకగ, భారీఎత్తున తయారుచేయగలగడం, తద్వారా, ప్రకృతిలో దొరికే మూలవస్తువుల వంటా - కూర్పు, వంటా - వార్పు, సాధక బాధకాలు తొలగించడం వీరి అభినందినీయమైన కృషి ఫలితం. ఐతే కృత్రిమ సంయోగక్రియద్వారా సాధించిన ఈ C వైటమిన్ కణాకృతి, రంగుల తీరూ, ప్రకృతిలో లభ్యమయ్యే C వైటమిన్ కణాకృతి, రంగుల తీరునకు భిన్నంగా ఉందని **ఒక ప్రత్యేక రసాయనిక ప్రయోగం ద్వారా (chromotography) స్థిరపరచారు. అంటే— మానుమంతని ముందు కుప్పిగంతు లన్నట్లు -

సృష్టికి ప్రతిసృష్టి వైజ్ఞానిక విప్లవం ద్వారా సంపూర్ణం కావడం ఆసంభవమే కాదు - తత్ఫలితం మాన్యార్థం కావచ్చునన్నమాట ! రేపు వీరు సృజించే పరీక్షానాళికలోని శిశువు (test-tube baby) ప్రకృతినహజంగా కలిగేసంతా నానికి సాటికావోదని అర్థమౌతూనే వుంది. నక్కలు చాతి పెట్టుకుంటే, పులు లాతాయా ? బిడ్డలు శాలి కొంచెం చాతం తగ్గవచ్చునేమో గాని, మన నిత్య రోగాలకు పాశ్చాత్య వైద్యం చూపించించే మాత్రలు, ద్రావకాలు, తాత్కాలిక దైవ ఉపశమనానికి పనికొస్తాయేమో గాని, రోగాన్ని నిర్మూలం చేయవు. సామాన్యశాస్త్ర విజ్ఞానం మన కందించే సవ్యమైన నిరసాయకరమైన నిర్దుష్టమైన సౌకర్యాలు ప్రకటనసియాలే. (సశేషం)

పరి ప్రశ్న

[మద్రాసు (శ్రీ) రామకృష్ణ మఠమున 14-5-72 వ తేది జరిగిన అంతర్వ్యంగమున శ్రీమత్తపస్యానందస్వాములతోడి ప్రశ్నోత్తర సంగ్రహము.]

ప్రశ్న : మానవసేవయందు సంపూర్ణమగు అభిరుచి లేక అట్టి సేవ ఎట్లు సాధ్యమగును ? ఆ కర్మయందు ఆసక్తి (సంగము) లేక అట్టి అభిరుచి ఎట్లు కలుగగలదు ? కనుక నిస్సంగ

కర్మాచరణ సిద్ధాంతము సంగీకరించినచో నిక్కమైన దక్షతతో కూడిన సేవకుల ప్రోద్బల మంతయు తొలగిపోదా ? ఇట్లు అభిరుచిగాని ఆసక్తిగాని లేని కర్మలని లాభమేమి ?

ఉత్తరము : అభిరుచి రెండువిధములు. వ్యక్తిగతమైన అభిరుచి, నిర్వ్యక్తిగతమైన అభిరుచి అని. వైయక్తిగతమైన అభిరుచి ఎప్పుడును వ్యక్తిగతలాభమును గూర్చిన ఆలోచనల ననే జనించును. క్రమవిక్షణకును ఒక నీతినియ

** Dr. M. J. స్మిత్ అను అమెరికాలోని రోస్వెల్ట్ సంస్థలో వైజ్ఞానిక శ్రేష్ఠుడు కనుగొన్న వింత సత్యం గతనవంబరం బాహుంగ దినపత్రికల్లో గూడ ప్రకటితమైనది.

మముల మర్యాదకను లోబడియున్నచో ఈ ప్రోత్సాహమువలన మానవుడు సంఘపురోగతికి ఎంతయో చేయవచ్చును. ఇచ్చట అనుసరింపవలసిన సామాన్యమూత్రము ఇచ్చిపుచ్చుకోలుమాత్రమే, ఇదియే సాధారణముగ నమలులోనున్న న్యాయము కూడ.

నిస్సంగము లేదా నిర్వ్యక్తికమైన ఆధిరుచి, ఒక ఉన్నతతరమగు ఆలోచనాపథమును జీవనసరళిని అందుకొనినవానికి ఉద్దేశింపబడినది. ఇట్టివారు, వ్యక్తిగతలాభమునకు మాత్రమే పనిచేయుట తమకొఱకుమాత్రమే జీవించుట వలన జీవితమునకు సార్థక్యములేదని భావించును. మానవప్రయత్నమునకు, వ్యక్తిగతలాభముద్వారా లభించు అభిరుచికంటె శ్రేష్ఠతరమైన అధ్యనజ్ఞ విరికి కావలెను. నిస్సంగకర్మాచరణము విరికిమాత్రమే అనువర్తించును.

పై ప్రశ్నయందు ప్రతివారును నిస్సంగకర్మాచరణమను ఆదర్శమును పాటింపవచ్చుననియు, ఆ ఆదర్శమును పాటింప నమర్థులనియు, ఆ ఆదర్శమునే పాటింపవలయుననియు అనుక్రముగ స్వీకరింప బడినది. ఇది సరికాదు. కర్మవలన తనకు లాభము కలిగిననే కర్మ నాచరింప నిచ్చగించువాడు నిస్సంగముతోను ప్రేమసాంద్రతతోను మానవసేవ చేయజాలడు. ఇచ్చి పుచ్చుకొనుట మాత్రమే అతని న్యాయము.

గాణమగు ఆత్మకొఱకు మాత్రమే జీవించుట నిరర్థకమని భావించువారియందు, విస్తృతములు ఉన్నతములు అగు ఆదర్శముల, ఉద్యమముల, తోడి తాదాత్మ్యమువలన కలుగు ఉన్నతాశయముల వలననే కర్మయందభిరుచి కలుగజేయవచ్చును. ఆ విధముగ సంఘసేవ

దేశసేవ మానవసేవ భగవత్సేవ అనునవి అట్టి ఉన్నతతరపరిణతి నందినవారికి కర్మచోదనములైనవి. అట్టి కర్మయందు అభిరుచిగాని ఆసక్తిగాని లేదని భావించుట సరికాదు. వ్యక్తిగతముగ తమ కేమియు లాభింపక పోయినను ఉన్నతలక్ష్యములకై ఎంతయో ఉత్సాహమును ఆసక్తిని ఎడతొ ప్రదర్శించిరి. నిస్సంగమనగా నిర్లక్ష్యము కాదు - వ్యక్తిగతమగు లాభము నాశింపని ఉత్సాహము మాత్రమే.

సేవయేగాని కర్మయేగాని అది భక్తిభరిత జీవనమునందు ఒక భాగమైననే అందు నిక్కమగు పరిపూర్ణమగు కార్యవత్తతాయుతమైన నిస్సంగము సాధ్యమగును. అన్ని ప్రపంచములును భగవంతునివే యనియు మన హృదయిని వినములమైన సేవకుల మనియు భగవంతుడు మనకు కొన్ని బాధ్యతల నప్పగించినాడనియు మన జీవనరాగము స్పందింపవలెను. మనకు గల దైహిక మానసిక శక్తియంతయు భగవదనుగ్రహమనియు మనము కేవలము నిమిత్తమాత్రము జయోపజయములు అతని ఇచ్చాధీనములే యనియు మనము భావించవలెను. భక్తిసాధనచేత ఇట్టి భావనయందు సుస్థిరులమైననే మనము నిక్కముగ నిస్సంగుల మగుదుము. దేవుని దని భావించి లక్ష్యముకొఱకై పనిచేయుచున్నను అత్యంతము ఉత్సాహవంతులము కాగలుగుదుము. నిస్సంగమును పూర్తిగా సాధించుటకు నిమిత్తమాత్రతకూడ ఆవశ్యకము. నిమిత్తమాత్రత నిర్వ్యక్తిక విలువలగు దేశభక్తి మానవసేవ మొదలగు వానిని భక్తిభావము బలపరచిననే సాధ్యమగును.

ఇక నిస్సంగకర్మకు ఫలమేమనుప్రశ్న : వ్యక్తిగతమగు లాభముదృష్ట్యా మాత్రమే ఆలోచింపగలవారికి ఈ ప్రశ్న సంబద్ధమగును.

తనవిధి సక్రమముగ నిర్వహింప బడినదను భావనయే, ఒక లక్ష్యము నెరవేరుటకు ప్రయత్నము జరుగుటయే వారికి ప్రతిఫలము. ఈ ప్రతిఫలము పరిమాణాత్మకముగాక గుణాత్మకమగుటచేత వ్యవహారార్థములో ప్రతిఫల మని పిించుకొనదు. ఇట్టిది మన యాత్మభావమును శ్రేష్ఠతరము చేయును, శ్రేష్ఠతరులగు శ్రీ పురుషులను చేయును, ఆధ్యాత్మిక పరిణాతి యందు పురోగమింప జేయును.

భక్తిభావముతో నిస్సంగులై కర్మనాచరించువారు భగవత్సత్త్వము పాత్రులగుదురు. శ్రీరామకృష్ణులిట్లనిరి, “సంవత్సరముల పర్యం

తము ఒక సేవకుడు తన గూర్చిన యాలోచనయేలేక యజమానిని సేవించును, వాని పట్ల సంప్రీతుడైన యజమాని అతనికి అర్ధాసనమిచ్చి గౌరవించును, అతడు తానేయనియు ఎల్లరును అతనికి విధేయత చూపవలెననియు అతడందఱతో చెప్పును. భగవదర్థమై స్వార్థలేశమును లేక కర్మనాచరించువానిని భగవంతుడు తనదగు పరమపదమున కుద్ధరించును.”

శ్రీ శంకరభగవత్పాదల వేదాంతసిద్ధాంతము ననుసరించి నిస్సంగమగు కర్మచిత్త శుద్ధిని కలుగజేసి సాధకుని జ్ఞాననిష్ఠకు అర్హునిగ చేయును.

వార్తలు - విశేషాలు

శ్రీ శంకర రామానుజ జయంతి

శ్రీ శంకర రామానుజ జయంత్యుత్సవము మద్రాసు శ్రీరామకృష్ణమఠమున 15-5-75 నాడు జరుపబడినది. 18-5-75 నాడు సార్వజనిక సభ నడచినది. శ్రీవివేకానంద సెంటెనరి మందిరమున ఆ బాలవృద్ధులు బహు సంఖ్యాకులగు భక్తులు ఆనాడు సమావిష్టులైరి. శ్రీమత్త్రవస్థానందస్వామివారి యధ్యక్షతను పండితులును ప్రాధానరును అగు శ్రీవి.కల్యాణసుందర శాస్త్రిగారు శ్రీ శంకరుల జీవితమును గూర్చి ఉద్యమమును గూర్చి తమిళమున నుపన్యసించిరి. భారతీయ సంప్రదాయము లన్నింటి యందును సామాన్యముగా గల సామరస్య భావమును గూర్చియు, అన్ని మార్గములును భగవత్సాక్షాత్కారమునకు గొనిపోవు నిచ్చిన యందలి మెట్లని అన్ని సంప్రదాయములకును గల యభిప్రాయమును గూర్చియు వారు ప్రస్తావించిరి.

శ్రీ రామానుజులు ఆదిశేషుల యవతారమనియు శ్రీ మధ్వాచార్యులు వాయుదేవుని

యవతారమనియు భావించబడునట్లే శ్రీ శంకరులు శివావతారమని జనుల విశ్వాసమని వారనిరి. శ్రీ శంకరులు చిరుత ప్రాయముననే అసాధారణమైన బుద్ధిపరిణాతిని ప్రదర్శించి బాల్యముననే వారి జీవిత కార్యమును చాలవరకు పూర్తిచేసిరి. సర్వశాస్త్రపాండిత్యమును వారికి సహజముగనే అజ్ఞేను. ఎనిమిదేండ్ల ప్రాయముననే సన్న్యాసము స్వీకరించి వారు దైవస్థితియైన తమ గురుదేవులను శ్రీ గోవిందాచార్యులను సర్వదా ప్రాంతీయులను దర్శింపబోయిరి, వారినండి ఉన్నతతమ మగు జ్ఞానమును గ్రహించి పదవ వైదిక సంస్కృతిని ప్రచారము చేయుటకై తమ జీవితమును ధారవోసిరి. ప్రస్థానత్రయముపై ముక్తాయమానమైన భావ్యములను వ్రాసి జనరంజకములగు స్తోత్రముల ననేకములను రచించిరి. వేదాంత సారస్వతమునకు వారి యుపహారము మహాసీయము, కాశ్యతము, వారు సాధించిన దానిని

అతిమానుష పురుషుడే సాధింపగలడు. విధి లిఖితమైన యాయువు వారికి పడునారేండ్ల యైనను వేదశాస్త్రసమకూర్చి ఆవయస్సున వారు సాధించిన దానికంటె ఇనుమిక్కిలి సాధించుటకై వారి యాయుష్యమును ముప్పదిరెండేండ్లకు పెంచెనని చెప్పుదురు. విఖ్యాతిగన్న పండితులనెల్ల స్వయమఃగ కలిసికొని దుష్ట సిద్ధాంతములయందును అసంగత విశ్వాసములయందును జనల మూఢనమ్మకములను సమయజేసి జేతమును శ్రీ శంకరులు పునరుజ్జీవితముగ చేసిరి.

పిదప శ్రీ ఎస్. ఎస్. రాఘవాచార్ గారు ఆంగ్లమున శ్రీరామానుజులగుర్చి సంభాషించిరి. భావోద్విగ్నమై ప్రచూణయితమైన యుపన్యాసమున వీరు విశిష్టాద్వైత సిద్ధాంతమును స్పష్టముగ వివరించి భారతీయ తత్త్వ శాస్త్ర వైభవమునకు శ్రీరామానుజుల కృషిని గూర్చి ఖుటారావముగ నుపశ్యసించిరి. శ్రీరామకృష్ణుల సంచేతమున విశిష్టాద్వైత సిద్ధాంతము లెన్ని ప్రతిఫలించుచున్నవో ప్రదర్శించుచు వారి శిష్యుల త్రముడగు శ్రీరామకృష్ణానందస్వామి శ్రీరామానుజుల యాత్మకథను వ్రాయుటను తెల్పిరి. శ్రీరామానుజులు ఏకాకియైన తాత్త్వికుడు కాడు. వేదములనుండి ప్రపహించు సంప్రదాయమునందు, విశిష్టాద్వైత సిద్ధాంతములను మాటిమాటికిని తలపింపజేయు వేదసంప్రదాయమునందు, విరిసిన కుసుమరాజము, శ్రీరామానుజులు బృహత్తరములగు భాష్యములను వ్రాసిరి. వారి పాండిత్య ప్రకర్ష ఎట్టి దనగా ప్రతిపక్షుల యభిప్రాయములను వారికంటె స్పష్టముగ ప్రతిపాదించి ఖండించువారు. వారి రచనాశైలి స్పష్టము గంభీరము. వారి స్వాతంత్ర్యము అరచురలు లేనిది. అవసర మగుచో తన గురువులనుండి కూడ విడిపోవగలెను. భగవంతునియొడ భక్తిభావమును శిఖ

రాయమానముగ చేసి ముక్తికంటెను కూడ భక్తియొక్క శ్రేష్ఠతను ప్రకటించిరి. శ్రీరామానుజుల కృపాశుత మితిలేనిది. వారి సిద్ధాంతోద్ఘాటనము శృంగేయువలె స్వచ్ఛమైంది. వారి నారాయణుడను తత్త్వమును ప్రపత్తిని గూర్చి వారి యభిప్రాయములును వారి బుద్ధి నైశిత్యమును ప్రకటించుచున్నవి.

సమావేశమును వరిసమాప్తిచేయుచు శ్రీమత్రపస్వానందస్వామి ఆధునిక కాలమున నన్ని తత్త్వశాస్త్ర సంప్రదాయములును ఏకమై ప్రపంచమునకు ఉన్నతములును నిర్వాణాత్మకములును అగు దృక్పథములను ప్రదర్శింపవలసిన ముఖ్యవశ్యకతను వక్కాణించిరి. ప్రాతకాలపు దోషగణనము పరమతఖండనము స్థానమున ప్రజ్ఞాయుతమైన సహజము విశాలదృక్పథము రావలసిన సమయ మేలైనదని దిని వారనిరి.

బుద్ధ జయంతి

బుద్ధుని జన్మము జ్ఞానోదయము నిర్వాణములతో ముమ్మారు పావనమైన బుద్ధ పూర్ణిమ దినమును మద్రాసు శ్రీరామకృష్ణ మఠము 25-5-75 న జరుపుకొనినది. ఫిజియందలి రామకృష్ణమిషను స్వామి యగు శ్రీ రుద్రానంద స్వామివారు అధ్యక్షత వహించిరి. ప్రొఫెసర్ సి ఎస్. రామకృష్ణన్ గారు సభాసదులకు అధ్యక్షులను ఆ సాయంతనపు వక్త లిరువురను పరిచయము చేసిరి. శ్రీ రుద్రానంద స్వామివారు ధర్మసంస్థాపనమున బుద్ధుని విప్లవాత్మకతను, ఆయన ప్రారంభించిన యుద్యమము శతాబ్దములుగ చేయుచున్న మానవసేవను, గూర్చి పండిత పామరరంజకముగ నుపశ్యసించిరి. భారతీయులు జౌద్ధులని పిలువబడక పోయినను ఆంతర్యమున బుద్ధునెట్లు ప్రేమించునదియు వారి నెట్లనుగ రించునదియు వివరించిరి. సనాతనధర్మమునందు

బుద్ధునకు తప్పక స్థానమున్నది. హైందవసంప్రదాయమున వ్యక్తికంటెను సిద్ధాంతమునకే ప్రాముఖ్యము. పేరునకు భారతదేశము బాధదేశము కాదు కాని తథాగతుని బోధలన్నియు హైందవధర్మమున అంతర్లీనము లైనవి. బాధధర్మమునకు అశోకడు చేసిన సేవ మరపురానిది. ప్రభుత్వనిర్వహణము ఎంత ఉదాత్తముగ సక్రమముగ నెలపవచ్చు ననుటకు అన్ని ప్రభుత్వములకు రాష్ట్రములకు అశోకుని రాజ్యతంత్రమే నిదర్శనము. బుద్ధు డెన్నడును సాగుతరణము చేయలేకు. కాని వారి సందేశము భారతదేశమున కతివర్తించు ప్రభావము గలది. బుద్ధుని వంటి ఆధ్యాత్మిక సింహములు అవతరించుట వలననే భారతదేశము పుణ్యభూమి యైనది. బుద్ధుని వ్యవస్థాపకకీర్తి యప్రతిమానము. వారి యుపదేశములు అతి సరళములు. విస్తృతములు. జనసామాన్యమునకు తప్పించుకొనలేని యాకర్షణ కలిగినవి. వారి యష్టాంగమార్గము ఒక గొప్ప సంప్రదాయము. వైయక్తిక సామాజిక పురోగమనమునకు బాధధర్మము ఎంతగనో తోడుపడినది.

తరువాత మాటబాడుచు శ్రీ అన్నా ఎన్. సుబ్రహ్మణ్యంగారు శ్రీ రామకృష్ణమతమువారు క్రీస్తు జయంతిని బుద్ధ జయంతిని వారి సాంపత్సరిక పవిత్రోత్సవముల పట్టికయందు చేర్చుట యందలి యంతర్భావమును ప్రస్తావించిరి. అవి శ్రీ రామకృష్ణుల విశ్వజననత యశ్వసనము. భారతీయుల ఆధ్యాత్మిక సంస్కృతిపై బుద్ధుల ప్రభావము అపారము. మన దేశమున వ్యవస్థీకరింపబడిన ధర్మము బుద్ధునకు చాలవరకు

ఋణపడి యున్నది. వారి త్యాగము తపము అపారాధణమైనవి. నిరర్థకములుగు అతిభాదములను వదలి మధ్యమపద్ధతి నవలంబించుటపై వారి యుద్ధాటనము గీతాసిద్ధాంతమునకు ప్రతిధ్వని నంటిది. వాది దయార్ద్రత ఎంత గంభీరమనగా వారి సంప్రదాయమున స్త్రీలకు కూడ స్థానమును నిరాకరింప లేకపోయిరి. వారు బుద్ధకల్పద్రును పని కీర్తింపబడుట అన్వర్థమే.

అంత్యమున ప్రశంగించుచు ప్రొఫెసర్ కె. కేసాదిగారు బుద్ధుడును ఉపనిషత్తులును ఒకటే సిద్ధాంతమును ప్రవచించుటను ఉగ్గడించిరి. వారి యాలోచనా రీతిలో తప్ప ముఖ్యమగు భేదమేమియు లేనిది. వేదాంతము సారమూర్తిక ప్రధానము కాగా బుద్ధుడు వ్యావహారికముతో ప్రారంభించి మానవుల దృష్ట్యా నిర్మాణాత్మకమార్గము నేర్పరచెను. దుఃఖమే మానవునికి ప్రపంచమున గలియని యతడు గ్రహించెను. వేదాంతముకూడ ఈ ప్రాపంచిక జీవనము “దుఃఖాలయ మశాశ్వత”మని నిర్వచించినది. మానవుడు మండుచున్న ఇంటియందు వసించుచున్నాడు. అతని తత్త్వణ కర్తవ్యము అందుండి వెలువడుటయే. నిస్సారములు భ్రాంతి మాత్రములు అగువానిని త్యజింపవలెను. ఇట్టి యనేకము లగు నుపదేశములందు వేదాంతము బాధము ఏక వాక్యతను ప్రకటించు చున్నది. అహంకారమును త్యజింపవలెనని వేదాంతము చెప్పిన దంతయు బుద్ధుడుకూడ చెప్పెను. కాని మానవు డెవరో వాని నిజ స్వరూప మేమో బుద్ధుడు వివరింపలేదు. అది తెలిసికొనుటకు చివరకు వేదాంతమే ఆశ్రయనియమైనది.

దేవీ మాహాత్మ్యము

అనువాదకులు:

కీ. శే. కంచుకూరు మల్లికార్జునంగారు

దేవీమాహాత్మ్యము భక్తులెల్లరు అవశ్యము పఠింపదగిన దివ్యగ్రంథము. పాఠకుల సౌకర్యార్థము శ్లోకములు పెద్దఅక్షరములతో ముద్రింపబడియున్నవి. ప్రతి శ్లోకమునకు తేటతెల్లమగు తాత్పర్యము గలదు.

సారాంశము చేయగోరు భక్తుల యుపయోగార్థము గ్రంథాదియందు చండికా ధ్యానము, అర్గలాస్తోత్రము, కీలకస్తోత్రము, దేవీకవచమును, గ్రంథాంతమున అపరాధ తుమాపణస్తోత్రమును, దేవీసూక్తమును పొందుపఱచియున్నాము.

ఈ గ్రంథమును శ్రద్ధాభక్తులతో సారాంశముచేయు భక్తులకు శ్రీ దేవీకృపాకటాక్ష వీక్షణప్రసారము తప్పక కలుగును.

170+24 పుటలు

దివ్యమగు ద్వితీయ ముద్రణము

వెల : రూ. 2.50

శ్రీ శారదా ప్రసంగములు

అనువాదకులు:

కీ. శే. వెదురుమాడి వేంకటకృష్ణరావుగారు, వి.వి.

శ్రీ రామకృష్ణుని సహధర్మచారిణియు, ఆదర్శసతియు, ఆదర్శయోగినియు, ఆదర్శ మాతయు నగు శ్రీ శారదాదేవి భక్తులతో నొనర్చిన దివ్యసంభాషణలు! తేటతెలుగున రచింపబడియున్నవి.

348 పుటలు

(తృతీయ ముద్రణము)

వెల : రూ. 3.00

అద్రెసు: మేనేజరు, శ్రీ రామకృష్ణమఠము, మైలాపూరు, మద్రాసు-600004

భక్తి యోగము

అనువాదకులు :

శ్రీ చిరంతనానందస్వామిలవారు

ఆధునికుల చిత్తము నాకర్షించురీతిని, అమోఘమననములతో, విమర్శకదృష్టితో శాస్త్రప్రమాణములతో భక్తితత్త్వమును శ్రీ వివేకానందస్వామిలవారు రెండు విపులముగా ప్రదర్శించి యున్నారు. మూలగ్రంథములలోని ప్రమాణమనములును బానికీ టిప్పణములును సులభశైలియందు వ్రాయబడి యున్నవి.

(121+4 పుటలు)

(ఏడవ భాగము)

వెల : రూ. 4-00

సందేశ తరంగిణి

(రెండు భాగములు)

అనువాదకులు : కీ. శే. తత్త్వానందస్వామిలవారు

సాంప్రద్యదిగ్విజయయాత్రానంతరము శ్రీ వివేకానందస్వామిలవారు కొలంబో మొదలు ఆల్మోరా వరకు ప్రతినగరమునందును ఒకటి ఒక ఉపన్యాసముల సంపుటికరణము. ఒక్కొక్క ఉపన్యాసము ఆల్మోధారకము, జ్ఞానోత్తేజకము, దేశభక్తిభరితము.

ప్రతిభారతీయుడును తప్పక చదివితీరవలసిన దివ్యగ్రంథరాజము.

మొదటి భాగము : రూ. 4-00

రెండవ భాగము : రూ. 3-00

శ్రీ రామకృష్ణోపనిషత్తు

తమిళ రచయితలు : శ్రీ చక్రవర్తి రాజగోపాలాచార్యులుగారు

అంధ్రానువాదకులు : గో॥ న్యాయమూర్తి శ్రీ ప్రత్తిపాటి సత్యనారాయణరావుగారు

శ్రీ రామకృష్ణ దేవుని దివ్యోపదేశవాక్యము లాధారముగాగాని, బానిని విరివిజుచి, మనోహరకథారూపముగను, సంభాషణరూపముగను అమర్చి, శ్రీచక్రవర్తి రాజగోపాలాచారిగారు తమిళభాషలో రచించిన జనాకర్షకగ్రంథము. దాని యనువాదాలు ఇంగ్లీషు, మరాఠీ, బెంగాలీ, గుజరాతీ, హిందీభాషలలో నిప్పటికే అపారవ్యాప్తమైనవి. ఆ గ్రంథమున కిది చక్కని ఆంధ్రీకరణము.

128 పుటలు

వెల : రూ. 3-75

ఇట్లు వ్రాయుడు : మేనేజరు, శ్రీ రామకృష్ణమఠము, మైలాపూరు, మద్రాసు-600004

షికాగో నగర పన్యాసములు

అమెరికాయందలి షికాగో నగరమున జరిగిన విశ్వమత మహాసభయందు శ్రీ వివేకానందస్వామిలవారు హిందూమత ప్రతినిధియై యొసగిన ఉపన్యాసముల సంపుటికరణము!

సనాతన ధర్మోన్నతిని ప్రపంచమంతటికిని జాతిన వీ యుపన్యాసములే. మతమును గూర్చిన శ్రీ వివేకానంద సందేశావృత్తము సమస్తము ఇందు నిశ్చితమైయున్నది. హిందూ మతోన్నత్యమును దెలియగోరు స్రుతి భారతీయులను తప్పక చదువవలసిన గ్రంథమిది.

ప్రజ్ఞులమగు పంచమ ముద్రణము.

వెల: రూ. 1.00

శ్రీ రామకృష్ణ సూక్తి సుధ

అనువాదకులు: ఆచార్య శ్రీ నేలటూరి భక్తవత్సలముగారు

‘సహజోద్ధారమయిన పంచనామృతము ఇట్టి గ్రంథరూపముదాల్చుట కిదే మొదలు’ (ఆల్ఫ్రెడు హగ్లిన్) అను పొగడ్తగన్న శ్రీమన్నిఖలానందస్వామిల సంక్షిప్తాంగ్ల మూలమునకు ఇది శోటతెలుగున అనువాదము.

‘గురుదేవుని స్వతస్సిద్ధజ్ఞానము, చిదానందోదేకప్రభవినసహజసరళవాగ్ధాటి, శిశూచితా మాయకత, అనిర్వచనీయప్రజ్ఞ, ఋజూపమానములు, సరసకథలు, గేయములు, పద్యములు చక్కగా అనూదితములు. (హిందు: తేది 27-7-’58)

‘అద్భుతనగద్యరచయితలెల్ల మేలుబంతిగా అనుసరింపదగిన గ్రంథరాజము.’

(సన్దే ష్టాన్డర్డు: తేది 16-2-’58)

‘అనువాదమైన’ స్వతంత్రగ్రంథం అసిపించు థాటి గలది.’ (భారతి: 7-6-’61)

‘చవులూరించు చక్కని రచన.’ 14-2-’58 (డాక్టరు సర్ ఎస్. రాధాకృష్ణగారు)

590+158 పుటలు

వెల: రూ. 7.50

ఇట్లు వ్రాయుడు: వే.నేజిరు, శ్రీరామకృష్ణమఠము, మైలాపూరు, మద్రాసు-600004



శ్రీ రామకృష్ణమఠము, మైలాపూరు, మద్రాసు-600004

1975-వ సంవత్సరము, ఆగష్టు మాసమున జరుగనున్న

ఉత్సవ కార్యక్రమము

శ్రీ రామకృష్ణానందస్వాములవారి జన్మదినోత్సవము

5-8-75 గురువారము: తిథిపూజ (ఉదయము 5 మొదలు 12 వఱకు) వ్రత్యేకపూజ హోమము.

10-8-75 ఆదివారము: బహిరంగోత్సవము:

అవధానము 8-30 మొదలు 5-30 వఱకు బ్రహ్మశ్రీ వి. ఎన్. వేంకట్రమణారావుగారిచే 'భక్తకవితా' హరికథాకాలక్షేపము.

5-30 ,, 7-30 ,, బహిరంగోపన్యాసము.

అధ్యక్షులు: శ్రీమత్ కైలాసానందస్వాములవారు, (శ్రీ రామకృష్ణ సేవాసంఘముల సర్వోపాధ్యక్షులు, బేలూరు. [కారేణి తిరుచ్చి,

ఉపన్యాసకులు: (తమిళము) ప్రొఫెసరు ఆర్. రాధాకృష్ణన్ గారు, నేషనల్ (ఆంగ్లము) ప్రొఫెసరు K. గణేశన్ గారు, వివేకానంద కారేణి, [మద్రాసు.

శ్రీకృష్ణ జయంతి

29-8-75 శుక్రవారము: జన్మాష్టమి: అరతి అనంతరము భాగవత వచనము.

31-8-75 ఆదివారము: ఉదయము 8-30 మొదలు 10-30 వఱకు భగవద్గీతా పారాయణము (పూర్తిగ)

,, అవధానము: 4.00 మొ. 8.30 వఱకు. బహిరంగోత్సవము: అధ్యక్షులు శ్రీమత్ తపస్వానందస్వాములవారు.

వ్రత్యేకోపన్యాసములు: 8-10 గంటలకు విషయము: వృద్ధర్చనములు.

ఉపన్యాసకులు: డాక్టరు టి. ఎం. సి. మహాదేవన్ గారు 1-8-75, 2-8-75, 4-8-75, 6-8-75, 7-8-75, 8-8-75, 9-8-75.

ఆదివారములందు నత్సంగ సమావేశములు

అవధానము 4.00—4.20 వఱకు లలితా సహస్రనామ పారాయణము (17-8-75)

,, ,, ,, శ్రీవిష్ణు సహస్రనామ పారాయణము (3-8-75, 24-8-75)

4-20—4-30 ,, ద్వాపరము

4-30—5-30 ,, తమిళమున ఉపన్యాసములు:—

శ్రీవిష్ణుసహస్రనామము: శ్రీ వి. కల్యాణసుందరశాస్త్రిగారు (3-8-75)

వివేకానంద చరిత్రము (సంగీత ప్రసవనము): శ్రీమంత్రముగారు (24-8-75)

శ్రీదక్షిణామూర్తి ప్రోతము: డాక్టర్ టి. ఎం. సి. మహాదేవన్ గారు (17-8-75)

5-35—6-30 ,, ఆంగ్లోపన్యాసములు:—

శ్రీమద్భగవద్గీత: శ్రీమద్విశాలానందస్వాములవారు

6-30—8-00 ,, ఆరాధికము - భజన

వ్రత్యేకోపన్యాసములు

18-8-75 శనివారము: 5-45 శ్రీమద్రామాయణ వచనము: శ్రీ పి. రామకృష్ణన్ గారు, ఐ.సి.ఎన్. (8-చైత్ర)

29-8-75 ,, 5-30 శ్రీమద్రామాయణము: డాక్టర్ ఎన్. పీఠినాథన్ గారు

జీతర వారములందు ఉపన్యాసములు: అవధానము 5-45 గంటలకు

సోమవారములు: విష్ణుసహస్రనామము (ఆంగ్లము) శ్రీమత్ వీరమోహనందస్వాములవారు

మంగళవారములు: అధ్యాత్మరామాయణము (ఆంగ్లము) శ్రీమత్ గణిరాసనందస్వాములవారు

బుధవారములు: శ్రీమద్భాగవతము (ఆంగ్లము) శ్రీమత్ గోలోకానందస్వాములవారు

గురువారములు: అముదమొగ్గి (తమిళము) శ్రీమత్ శ్రీరంగానందస్వాములవారు

శుక్రవారములు: అత్యుత్తర (తమిళము) శ్రీ ఆర్. రామకృష్ణన్ గారు

24-8-75 ఆదివారము: అంతర్యామి సాధన

ఉభయ ఏకాదశులందు సాయంత్రానికి ఆరాధికానంతరము శ్రీరామనామ భజన (3-8-75; 17-8-75)

21-8-75 గురువారము శ్రీనిరంజనానందస్వామి జయంతి.

శుక్రవారములందు సాయంత్రము 6-30 గంటలకు తిరువళ్ళిక్కేణియందలి దక్షిణామూడపీఠియందు 18-వ సంబరగల రామకృష్ణ మందిరమున శ్రీమత్ గోలోకానందస్వాములవారి భగవద్గీతోపన్యాసములు.

ఈ ఉత్సవము లన్నింటియందును భక్తులెల్లరును పాల్గొని భగవంతుని అనుగ్రహభాగ్యమును విషయగోరుచున్నాము.

అధ్యక్షులు,

శ్రీ రామకృష్ణమఠము, మద్రాసు-600004.